

ராயல்

RNI-TNTAM/2015/66354

சமூக அரசியல் மாத இதழ்

பயிற்சிசிடடி

அரசியல் பிழைத்தோர்க்கு அறமே கூற்றாகும்

மலர் : 2 இதழ் : 8

ஆகஸ்ட் 2024

விலை ரூ.20/-



**இலங்கைத்
தமிழர் மறுவாழ்வு
முகாம்களுக்கு
200 வீடுகள்
அமைச்சர் மெய்யநாதன்**

சேலம் கால்நடை
பூங்கா முடக்கமா?
கேள்வி எழுப்பும்
எப்பாடி
பழனிசாமி



**சட்டத்தை மதிக்காத
மதுரை இராஜாஜி
மருத்துவமனை அலுவலர்கள்**



**மலைவாழ் மக்களுக்கு சாதீச சான்றிதழ் வழங்க மறுக்கும் ஆர்.டி.ஒ
குற்றம் சாட்டும் மாவட்ட பழங்குடி நலஅலுவலர்**

**கடலூர் மாவட்டத்தில் சரியாக வேலை நடக்குதா?
ஆய்வு நடத்திய ஆட்சித்தலைவர்**

தமிழ்நாடு புதுச்சேரி பார்கவுன்சில் தலைவருடன் பொள்ளாச்சி அசோக்குமார் சந்திப்பு



தமிழ்நாடு மற்றும் புதுச்சேரி பார்கவுன்சில் தலைவராக பொறுப்பேற்று ஐந்தாண்டு காலம் புர்த்தி செய்த வழக்கறிஞர்களின் பாதுகாவலர், மதிப்பிற்குரிய அண்ணன் திருமிகு. **பி.எஸ்.அமல்ராஜ்** அவர்களை வாழ்த்தி வணங்குகின்றேன்.

இங்ஙனம்: **S.அசோக்குமார், M.A., B.L.,**

விடுதலை சிறுத்தைகள் கட்சி கோவை தெற்கு மாவட்ட செயலாளர் (98945 25254)

சிறந்த சமூக சேவைக்கான விருது



திருமயம் ரோட்டரி கிளப் புதிய நிர்வாகிகள் பதவியேற்பு விழாவில். சிறந்த சமூக சேவைக்கான விருதை திருமயம் ஊராட்சி தலைவர் சிக்கந்தருக்கு ரோட்டரி மாவட்ட கவர்னர் ராஜா கோவிந்தசாமி வழங்கினார். அருகில். திருமயம் ரோட்டரி சங்கத்தலைவர் கபூர் உள்ளார்.

ராயல் பப்ளிசிட்டி

சமூக அரசியல் மாத இதழ்

அரசியல் பிழைத்தோர்க்கு அறமே கூற்றாகும்

மலர் : 2 இதழ் : 8

ஆகஸ்ட் 2024

விலை ரூ.20/-

வெளியீட்டாளர்	
P. சுரேஷ்முருகன், M.A. LL.M., Cell: 93609 37559	
ஆசிரியர்	
R.K. செல்வராஜ் @ ராஜ், M.A.,	
துணை ஆசிரியர்	
K. ஜெயமோகன், B.Com, LLB.,	
கௌரவ ஆசிரியர்	
R. கணேசன், அருங்கோட்டை	
உதவி ஆசிரியர்கள்	
விடியல் சின்னதம்பி	
K. ரங்கராஜன் B.Com, B.L.,	
R.P. முத்தமிழன்	
இணை ஆசிரியர்	
C.K. ராஜன், M.Sc.,	
செய்தி ஆசிரியர்	
P. ராமஜெயம்	
மாவட்ட நிர்வாகிகள்	தாலுக்கா நிர்வாகிகள்
P. தமிழினி, சென்னை மண்டலம்	P. செல்வராஜ், வானாயுதம், கள்ளக்குறிச்சி
S. துரையாசன், புதுக்கோட்டை	M. குமரேசன், ரிஷிவந்தியம்,
G. பரமன், விருதுநகர்	K. செந்தில், சின்னசேலம்,
கோகிலா K. முருகேசன், தேனி	K. தமிழ் ஆனந்த், ஆத்தூர்,
M. ராஜசேகர், திண்டுக்கல்	மா. முருகேசன், சங்கிரி
V. ஜவகர், கிருஷ்ணகிரி	S. சதீஸ்குமார், இளம்பிள்ளை
M. ராமலிங்கம், திருவாரூர்	C. ராஜ், கெங்கவல்லி, தலைவாசல்
N. மாணிக், தூத்துக்குடி	R. மாரிமுத்து, பெத்தநாயக்கன்பாளையம்
V. நாட்டார் சரவணன், திருநெல்வேலி	
மண்டல நிர்வாகிகள்	
N. கல்பனா, B.A., கடலூர்	
A. செந்தில் வேலன், திருச்சி	
A. வொங்கடேஷ் பிரபு, மதுரை	
S. ராமு, ராமேஸ்வரம் - பாம்பன்	
சங்க, தமிழ்ச்செல்வன், கோவை	
A. செல்வராஜன், சேலம்	
K.G. இளங்கோவன், சேலம் மாநகரம்	
துரைகார்த்திக், கள்ளக்குறிச்சி	
G. செல்வராஜ், நாமக்கல்	

தொடர்பு அலுவலகம்

நெ. 40,54,

பக்தவத்சலம் காலனி

முதல் தெரு, வடபழனி,

சென்னை - 600 026

செல் : 94432 83642

மின்னஞ்சல் :

royalpublicity23@gmail.com

இன்று பண்பாடு அற்றுப் போய்விட்டது எங்கு பார்த்தாலும் ஏச்சம் பேச்சம் நையாண்டி செய்வதும் கூடி வருகின்றது. 50 ஆண்டுகளுக்கு முன்பு நடந்த விஷயங்கள் இப்பொழுது கோமாளித்தனமாக பார்க்கப்படுகின்றது. அன்று பண்பாட்டை கட்டிக் காத்த தலைவர்கள் நாட்டைக் காப்பாற்றிய தலைவர்கள் இன்று ஏளனமாக பேசப்படுகின்ற அளவுக்கு இன்றைய பண்பாடற்ற பேச்சு நாட்டிலே அதிகமாக உருவாகியுள்ளது. மறைந்த தலைவர்களை கேவலமாக பேசுவது இன்று வாடிக்கையாகிவிட்டது. அதை பெருமையாக நினைக்கின்றனர் இதே நிலைமைதான் குடும்பத்திலும் இருக்கின்றது. சமுதாயத்திலும் இருக்கின்றது. பெற்றோர்களை பிள்ளைகள் மதிப்பதில்லை. ஆசிரியர்களை மாணவர்கள் மதிப்பதில்லை. மாணவர்கள் இடையே சாதி மோதல் வன்முறை கலாச்சாரம் அதிகமாக உள்ளது. லஞ்சம் வாங்குவது பணம் கொடுத்தால் ஒரு வேலை பணம் இல்லை என்றால் ஒரு வேலை என்ற கேவலமான நிலைக்கு இன்றைக்கு நாடு தள்ளப்பட்டுள்ளது. இதே நிலை நீடித்தால் வருங்கால சந்ததியினுடைய வாழ்க்கை மிகவும் கேள்விக்குறி

ஆகிவிடும். மனித இனமாக இருக்கின்ற இடங்கள் வருங்காலத்தில் விலங்கினமாக மாறுகின்ற காலத்தை நோக்கி நாம் வாழ்ந்து கொண்டிருக்கின்றோம். சமுதாய சீர்கேடுகள் பெருகி வருகின்றது. அரசியல்வாதிகளும் சமூக செயல்பாட்டுத் தலைவர்களும் தங்கள் பிள்ளைகளுக்கு, மாணவர்களுக்கு, இளைஞர்களுக்கும் நல்ல போதனையை சொல்லி கொடுக்க வேண்டும். இன்றைய சூழ்நிலை கவனத்தில் கொள்ள வேண்டிய விஷயமாக இருக்கின்றது. எங்கும் கொலை கொள்ளை கற்பழிப்பு, பழிக்கு பழி, கொலை ஆணவக் கொலை, ஜாதி கொடுமை என்ற நிலைதான் இன்று வகுப்பறையில் தொடங்கி கல்லறை வரை நீடிக்கின்றது இந்த நிலை மாற வேண்டும்.

-ஆசிரியர்

அனைவருக்கும் சுதந்திர தின நல்வாழ்த்துகள்

ஆகஸ்ட் 2024

ராயல் பப்ளிசிட்டி 03



கள்ளக்குறிச்சி காவல் துறையில் 'கள்ளச் சாராய' களையெடுப்பு!

கள்ளக்குறிச்சி மாவட்ட காவல் துறையில், கள்ளச் சாராய சம்பவத்தில் தொடர்புடைய காவல் ஆய்வாளர் உள்ளிட்ட 7 பேரை காத்திருப்புப் பட்டியலுக்கு மாற்றிய காவல் கண்காணிப்பாளர் ரஜத் சதுர்வேதி, காவல் சரகம் வாரியாக கண்காணிப்பை தீவிரப்படுத்தி யுள்ளார்.

கள்ளக்குறிச்சி விஷ சாராய சம்பவம் தமிழகத்தையே உலுக்கிய நிலையில், கள்ளச்சாராயத்தை கண்காணிக்கத் தவறியதாக மாவட்ட எஸ்பி சமய்சிங்க மீனா, மாவட்ட மதுவிலக்கு அமல் பிரிவு டிஎஸ்பி தமிழ்செல்வன், கள்ளக்குறிச்சி மதுவிலக்கு காவல் நிலைய ஆய்வாளர் கவிதா, திருக்கோவிலூர் மதுவிலக்கு காவல் நிலைய ஆய்வாளர் பாண்டி செல்வி, திருக்கோவிலூர் உதவி காவல் ஆய்வாளர் பாரதி மற்றும் அப்பகுதி காவல் நிலைய ஆய்வாளர்கள் ஆனந்தன், சிவசந்திரன், காவல் நிலைய எழுத்தர் பாஸ்கரன், சிறப்பு காவல் உதவி ஆய்வாளர், திருக்கோவிலூர் டிஎஸ்பி மனோஜ்குமார் ஆகியோர் தற்காலிக பணியிடை நீக்கம் செய்யப்பட்டனர்.

இதையடுத்து ரஜத் சதுர்வேதி புதிய கண்காணிப்பாளராக நியமிக்கப்பட்டார். அவர் பொறுப்பேற்ற பின், மாவட்டம் முழுவதும் 5 காவல் ஆய்வாளர்கள், 7 உதவி ஆய்வாளர்கள் தலைமையில் தனிப்படைகள் அமைத்து மதுவிலக்கு குற்ற சம்பவங்களில் ஈடுபடுபவர்களை கைது செய்ய உத்தரவிட்ட நிலையில், கல்வராயன்மலை பகுதியில் கள்ளச்சாராயம் காய்ச்ச பயன்படும் புளித்த சாராய ஊறல் 500 லிட்டர் பிடிக்கக்கூடிய 2 பேரல்களில் சுமார் 1,000 லிட்டர் கள்ளச்சாராய ஊறல் கண்டுபிடிக்கப்பட்டு சம்பவ இடத்திலேயே அழிக்கப்பட்டது.

மேலும் மதுவிலக்கு குற்றங்களில் ஈடுபட்ட 64



நபர்கள் மீது 59 வழக்குகள் பதிவுசெய்யப்பட்டு 18 பெண்கள் உட்பட 59 குற்றவாளிகள் நீதிமன்ற காவலுக்கு அனுப்பி வைக்கப்பட்டுள்ளனர். இதைதொடர்ந்து மாவட்டத்தில் உள்ள மதுவிலக்குப் பிரிவில் பணியாற்றிய 5 உதவி காவல் ஆய்வாளர்கள், 78 காவலர்கள் மாவட்டத்திற்குள்ளேயே சரகம் விட்டு சரகம் பணியிட மாற்றம் செய்யப்பட்டுள்ளனர்.

இதனிடையே கள்ளக்குறிச்சி மாவட்டத்தில் கள்ளச்சாராய விற்பனையை தடுக்கத் தவறி

யவர்கள் குறித்து ஆய்வு செய்த மாவட்ட எஸ்பி ரஜத் சதுர்வேதி, முதல்கட்டமாக கள்ளக்குறிச்சி மாவட்ட தனிப்பிரிவு ஆய்வாளர் சண்முகம், தனிப்பிரிவைச் சேர்ந்த கள்ளக்குறிச்சி காவல் நிலைய எஸ்எஸ்ஐ சுப்ரமணி, காவலர் பாலசுப்ரமணி, திருக்கோவிலூர் எஸ்எஸ்ஐ ராஜேந்திரன், சங்கராபுரம் காவல் நிலைய காவலர் சிவஜோதி, சின்னசேலம் காவல்நிலைய காவலர் சரவணன், கச்சிரா யப்பாளையம் காவல் நிலைய காவலர் கணேஷ் ஆகியோரை காத்திருப்போர் பட்டியலுக்கு மாற்றியுள்ளார்.

காவல் துறைசார்பில், இதுபோன்ற நடவடிக்கைகளை மேற்கொண்ட போதிலும், மதுவிலக்குப் பிரிவில் பணியாற்றிய காவலர்களை அதே மாவட்டத்திற்குள்ளேயே பணியிட மாற்றம் செய்திருப்பது கள்ளச்சாராயத்தை முழுமையாக தடுக்க இயலாது என்ற கருத்து வலுத்து வருகிறது. வேறு மாவட்டத்திற்கோ அல்லது வேறு பிரிவுக்கோ மாற்றுவதோடு மதுவிலக்குப் போலீஸார் மூலம் ஆதாயம் அடைந்த நபர்கள் மீதும் நடவடிக்கை எடுத்தால் மட்டுமே கள்ளச் சாராய பிரச்சினைக்கு தீர்வு ஏற்படும் என்பது மாவட்ட மக்களின் கருத்தாக உள்ளது.

- செந்தில்

ஆகஸ்ட் 2024



கடலூர் மாவட்டத்தில் சரியாக வேலை நடக்குதா? ஆய்வு நடத்திய ஆட்சித்தலைவர்

கடலூர் மாவட்டத்தில் ஊரகவளர்ச்சித்துறை வாயிலாக மேற்கொள்ளப்பட்டு வரும் பல்வேறு திட்டப்பணிகள் குறித்து மாவட்ட ஆட்சித்தலைவர் சிபி ஆதித்யா செந்தில்குமார் பார்வையிட்டு ஆய்வு மேற்கொண்டார்.

விருத்தாசலம் மற்றும் மங்களுர் ஊராட்சி ஒன்றியங்களில் ஊரக வளர்ச்சித்துறை வாயிலாக மேற்கொள்ளப்பட்டு வரும் பல்வேறு திட்டப்பணிகள் குறித்து மாவட்ட ஆட்சித்தலைவர் சிபி ஆதித்யா செந்தில்குமார் பார்வையிட்டு ஆய்வு மேற்கொண்டார்.

விருத்தாசலம் ஊராட்சி ஒன்றியம், புதுக்கரைபேட்டை ஊராட்சியில் மகாத்மா காந்தி தேசிய ஊரக வேலை உறுதி திட்டத்தின்கீழ் குளம் துவரவும் பணி நடைபெறுவதையும், மேலும் அவ்வூராட்சியில் கலைஞரின் கனவு இல்லம் திட்டத்தின்கீழ் வீடு கட்டுமானப் பணிகள் நடைபெறுவதை பார்வையிட்டு ஆய்வு செய்தார்.

மங்களுர் ஊராட்சி ஒன்றியம், ம.பொடையூர் ஊராட்சியில் துய்மை பாரத இயக்க திட்டத்தின் கீழ் ரூபாய் 2 லட்சம் மதிப்பீட்டில் சமுதாய கழிப்பறை கட்டுமான பணிகள் நடைபெறுவதையும், ரூபாய் 22 லட்சம் மதிப்பீட்டில் பொது நுலகம் கட்டுமான பணிகள் நடைபெறுவதையும், மேலும் அவ்வூராட்சியில் கலைஞரின் கனவு இல்லம் திட்டத்தின் கீழ் வீடு கட்டுமானப் பணிகள் நடைபெறுவதையும் பார்வையிட்டு ஆய்வு செய்தார்.

ம.பொடையூர் மற்றும் ஆவட்டி ஊராட்சியில் குழந்தைகள் மையம் செயல்பாடுகள் குறித்து



பார்வையிட்டு ஆய்வு செய்தார். தொடர்ந்து ஆவட்டி ஊராட்சியில் சுயஉதவி குழுக்களுக்கான பணிக்கூடம் கட்டுமான பணிகள் நடைபெறுவதையும் பார்வையிட்டு ஆய்வு செய்து, அனைத்து வளர்ச்சி திட்டப்பணிகளையும் துறைசார்ந்த அலுவலர்கள் தொடர்ந்து கண்காணித்து விரைவாக பணிகளை முடித்து பயன்பாட்டிற்கு கொண்டுவர அறிவுறுத்தினார்.

இவ்ஆய்வில் வட்டார வளர்ச்சி அலுவலர்கள், உதவி பொறியாளர்கள் மற்றும் துறை சார்ந்த அலுவலர்கள் உள்ளனர்.

- சி.கே.ராஜன்

ஐவர் கால்பந்து போட்டி நிறைவு விழா அமைச்சர் சிவ.வீ.மெய்யநாதன்

கலைஞர் தமிழ்ச்சங்கம் புதுக்கோட்டை மற்றும் மாவட்ட ஐவர் கால்பந்து கழகம் இணைந்து நடத்தும் முத்தமிழ் அறிஞர் டாக்டர் கலைஞர் நூற்றாண்டு நிறைவு விழா போட்டி புதுக்கோட்டை அலுவலர் மன்றம் நீதிமன்றம் எதிரில் உள்ள விளையாட்டு திடலில் நடைபெற்ற ஐவர் கால்பந்து போட்டி நிறைவில் நிகழ்ச்சியை சுற்றுச்சூழல் காலநிலை மாற்றம் துறை அமைச்சர் சிவ.வீ.மெய்யநாதன் தொடங்கி வைத்தார் வெற்றி பெற்ற அணியினருக்கு பரிசுகளை வழங்கி சிறப்பித்தார் இந்நிகழ்வில் முன்னாள் சட்டமன்ற உறுப்பினர் கவிச்சுடர் கவிதை பித்தன் சட்டமன்ற உறுப்பினர் முத்துராஜா' வரவேற்புரை கா. ரமேஷ். தலைமை சந்திரசேகரன் முன்னிலை க.நைனா முகமது. ராம செல்வராஜ் எஸ்எம்ஏ அறிவழகன். ராஜா பாண்டியன் எஸ் பாலாஜி எஸ் கார்த்திக். எம் எம் பாலு .இரா சந்தோஷ் ஜாபர் பர்வேஸ், நன்றி உரை சேது கார்த்திகேயன் மற்றும் பொதுமக்கள் கலந்து கொண்டனர். -துரை அரசன்



கள்ளக்குறிச்சி மாவட்டம் லஞ்சம் வாங்கிய பெண் இன்ஸ்பெக்டர் அதிரடி சஸ்பென்ட்



கள்ளக்குறிச்சி மாவட்டம் திருக் கோவிலூர் அடுத்த சந்தைப்பேட்டை அனைத்து மகளிர் காவல் நிலைய இன்ஸ்பெக்டர் மகேஸ்வரி மீது பல்வேறு புகார்கள் பொதுமக்களிடம் இருந்து உயர் அதிகாரிகளுக்கு சென்ற வண்ணம் இருந்தது. மேலும் சில மாதங்களுக்கு முன்பு இன்ஸ்பெக்டர் மகேஸ்வரி லஞ்சம் வாங்கிய வீடியோவும் சமூகவலைத் தளத்தில் வைரலானது. இந்நிலையில் கடந்த 19ம் தேதி சங்கராபுரம் அடுத்த பொரசப்பட்டு கிராமத்தை சேர்ந்த வெங்கடேசன் மனைவி சுகந்தி (35) குடும்ப பிரச்னை சம்பந்தமாக கணவர் மீது புகார் கொடுக்க வந்துள்ளார்.

இதனை இன்ஸ்பெக்டர் மகேஸ்வரி முறையாக விசாரிக்காமல், எதிர் தரப்பினரான சுகந்தியின் கணவர் வெங்கடேசனிடம் லஞ்சம் வாங்கிக் கொண்டு புகார் கொடுத்த பெண்ணையே காப்பகத்துக்கு அனுப்பி உள்ளதாக கூறப்படுகிறது. இந்நிலையில் நேற்று முன்தினம் திருக் கோவிலூர் அனைத்து மகளிர் காவல் நிலையத்தில் மாவட்ட எஸ்.பி. ரஜத் சதர்வேதி திடீரென ஆய்வு நடத்தி குற்றச்சாட்டுக்கு ஆளான இன்ஸ்பெக்டர் மகேஸ்வரியை ஆயுதப்படைக்கு இடமாற்றம் செய்யப்பட்ட நிலையில் அதிரடியாக சஸ்பென்ட் செய்யப்பட்டார்.



தமிழ்நாடு பற்றிய இந்த தகவல்

தமிழ் தென்னிந்தியாவில் 2,000 ஆண்டுகளுக்கும் மேலாக பேசப்படும் ஒரு செம்மொழி ஆகும். இது பிராமியில் இருந்து பெறப்பட்ட பழமையான எழுத்து முறைகளில் ஒன்றாகும்.

தமிழில் அறியப்பட்ட ஆரம்பகால கல்வெட்டுகள் கிமு 3 ஆம் நூற்றாண்டைச் சேர்ந்தவை. இது தமிழ்நாட்டின் அலுவல் மொழியாகவும், இலங்கை, மலேசியா மற்றும் சிங்கப்பூர் ஆகிய நாடுகளில் உள்ள முக்கிய மொழிகளில் ஒன்றாகும். தமிழ்நாட்டின் கடலூர் மாவட்டத்தில் அமைந்துள்ள பிச்சாவரம் சதுப்புநிலக் காடுகள் உலகின் இரண்டாவது பெரிய சதுப்புநிலக் காடு ஆகும்.

1,100 ஹெக்டேர் பரப்பளவைக் கொண்ட இந்த வனத்தில் ஏராளமான தாவரங்கள் மற்றும் விலங்கு இனங்கள் உள்ளன. தமிழ்நாடு அதிக எண்ணிக்கையிலான இந்து கோவில்களைக் கொண்டுள்ளது. தமிழ்நாட்டில் 38,615 கோயில்கள் உள்ளது.

இது இந்தியாவில் உள்ள மற்ற மாநிலங்களைக் காட்டிலும் அதிகம். மதுரையில் உள்ள மீனாட்சியம்மன் கோயில் மிகவும் பிரபலமானது. தஞ்சாவூரில் உள்ள பிரகதீஸ்வரர் கோவில், மகாபலிபுரத்தில் உள்ள கடற்கரை கோவில் மற்றும்

ராமேஸ்வரத்தில் உள்ள ராமநாதசுவாமி கோவில் ஆகியவை அடங்கும். ராமநாதசுவாமி கோயிலின் நடைபாதை உலகிலேயே மிக நீளமானதாக கருதப்படுகிறது.

1620 ஆம் ஆண்டில், டேனிஷ் கிழக்கிந்திய கம்பெனி தமிழ்நாட்டின் கோரமண்டல் கடற்கரையில் அமைந்துள்ள தரங்கம்பாடியில் ஒரு குடியேற்றத்தை நிறுவியது. இது இந்தியாவின் முதல் டேனிஷ் குடியேற்றமாகும், இது விரைவில் ஒரு வளமான வர்த்தக நிலையமாக மாறியது. டேனிஷ் குடியேற்றம் 1845 இல் பிரிட்டிஷ் கிழக்கிந்திய கம்பெனிக்கு விற்கப்படுவதற்கு முன்பு கிட்டத்தட்ட 225 ஆண்டுகள் செழித்தது. இன்று தரங்கம்பாடி அதன் காலனித்துவ கால கட்டிடங்கள் மற்றும் கோட்டைகளுக்கு பிரபலமான சுற்றுலா தலமாக உள்ளது.

தமிழ்நாடு 1,076 கிமீ நீளமுள்ள கடற்கரையைக் கொண்டுள்ளது. இது இந்தியாவின் எந்த மாநிலத்திலும் இல்லாத இரண்டாவது மிக நீளமான கடற்கரையாகும். கன்னியாகுமரி, மகாபலிபுரம், மணப்பாடு மற்றும் பாண்டிச்சேரி போன்ற கடற்கரையோரத்தில் பல பிரபலமான மற்றும் ஆஃபீட் சுற்றுலா தலங்களையும் மாநிலம் கொண்டுள்ளது.



கள்ளக்குறிச்சி மாவட்ட வேளாண்மை துறை இணை இயக்குநராக அசோக் குமார், தரக்கட்டுப்பாடு அலுவலர் அன்பழகன் ஆகியோர் உள்ளனர். கள்ளக்குறிச்சியில் வேளாண்மைதுறை சார்பாக கண்காட்சி நடக்க இருந்தது. அது சம்பந்தமாக கள்ளக்குறிச்சி மாவட்டம் முழுவதும்

லட்சக்கணக்கில் பணம் வசூல் அமைச்சருக்கு தகவல் தெரிந்ததால் நிகழ்ச்சி ரத்தா?

உள்ள விவசாயத்திற்கான இடுபொருள் மற்றும் மருந்து கடைகள், மொத்த வியாபாரிகள், இயற்கை மற்றும் கலப்பு உர நிறுவனங்கள் ஆகியவற்றில் வேளாண்மை கண்காட்சிக்காக கடைகளிடம் இலட்சக்கணக்கில் வசூல் செய்துள்ளனர். கண்காட்சியில் விளைபொருள்கள் பற்றியும் நவீன வேளாண்மை பற்றியும், விவசாயத்திற்கான இயந்திரங்கள் பற்றியும் விவசாயப் பொருட்களை மதிப்பு கூட்டி விற்பது எப்படி என்றும், பல்வேறு நிபுணர்களையும் விவசாயத்தில் வெற்றியடைந்த விவசாயிகளையும் அரசு துறை அலுவலர்களும் மேற்கண்ட நிகழ்ச்சியில் கலந்து கொண்டு விழிப்புணர்வு பரப்புவதை நிகழ்த்தப்படுவதாக விளம்பரங்கள் செய்யப்பட்டு மாவட்டம் முழுக்க செய்திகள் கொடுக்கப்பட்டிருந்தது.

இதையடுத்து பல்வேறு மாவட்டத்தில் உள்ள விவசாயிகள் மற்றும் விவசாய ஆர்வலர்கள், விவசாயம் சார்ந்த வியாபாரிகள், சமூக ஆர்வலர்கள் ஆகியோர்கள்

கலந்து கொள்ள ஆவலாக இருந்த நேரத்தில் முன் அறிவிப்பு இன்றி திடீரென மேற்கண்ட கண்காட்சி ரத்து செய்யப்பட்டுள்ளது. இதற்கு காரணம் என்னவென்று பொதுமக்கள் மத்தியில் பல்வேறு சந்தேகங்களை எழுப்புகின்றனர். கண்காட்சி நடத்துவதற்காக இலட்சக்கணக்கில் வியாபாரிகளிடம் வசூல் செய்த

பணத்தை முறையாக அமைச்சரிடம் தெரிவிக்காத காரணத்தினால்தான் நிகழ்ச்சி ரத்தானது என்று பொதுமக்கள் பேசி கொள்கின்றனர். மாவட்ட நிர்வாகம் விளக்கம் கொடுக்குமா? - செந்தில்



மருத்துவச் சின்னத்துக்கும் பாம்புக்கும் உள்ள தொடர்பு!

மருத்துவ விஞ்ஞானம் இன்று உலகம் முழுவதும் மிகவும் முன்னேறியுள்ளது. கடந்த இரண்டு தசாப்தங்களாக உலகம் முழுவதும் மருத்துவ அறிவியல் மிகவும் முன்னேறியுள்ளது. இன்று, பல பெரிய அறுவை சிகிச்சைகள் மற்றும் கொரோனா வைரஸ் போன்ற நோய்களுக்கான மருந்துகள் மற்றும் தடுப்பூசிகள் உலகம் முழுவதும் சந்தையில் கிடைக்கின்றன. இதெல்லாம் மருத்துவ அறிவியலால் மட்டுமே சாத்தியமாகியுள்ளது.

ஆனால் நீங்கள் எந்த மருத்துவ மையத்திற்குச் சென்றாலும், பாம்புகள் மற்றும் குச்சிகளுடன் தொடர்புடைய சின்னங்களைக் காணலாம். இதுமட்டுமின்றி, மருத்துவரின் மருந்துச் சீட்டுகள், ஆம்புலன்ஸ்கள், மருந்து நிறுவனங்கள் மற்றும் ஊழியர்களின் சீருடைகளில் கூட இந்தச் சின்னத்தைப் பார்க்கலாம். இது உலக சுகாதார அமைப்பின் லோகோவிலும் தெரியும். ஆனால் அது எங்கிருந்து வந்தது, பாம்புக்கும் மருந்துக்கும் என்ன சம்பந்தம் தெரியுமா?

பாம்பு உலகின் மிகவும் ஆபத்தான மற்றும் விஷ விலங்காக கருதப்படுகிறது. சில பாம்புகள் மிகவும் ஆபத்தானவை, ஒரு நபரை கடித்த பிறகு சரியான நேரத்தில் சிகிச்சை பெறாவிட்டால், அந்த நபர் இறந்துவிடுவார். ஆனால் மருத்துவச் சின்னம் இரண்டு பாம்புகளை இருபுறமும் ஒரு குச்சியில் சுற்றியும், மேலே ஒரு இறக்கையையும் கொண்டுள்ளது. தகவல்களின்படி, ஒரு கம்பத்தில் சுற்றியிருக்கும் பாம்பைக் காட்டும் சின்னம் பண்டைய கிரேக்க மருத்துவம் மற்றும் குணப்படுத்துதலின் கடவுளான அஸ்கெலப்பியஸிடமிருந்து வந்தது.



கிரேக்க தொன்மத்தின் படி, தீவிரமாக நோய்வாய்ப்பட்டவர்களை குணப்படுத்த முடியும் மற்றும் இறந்தவர்களை மீண்டும் உயிர்ப்பிக்க முடியும். அஸ்கெலப்பியஸுக்கு பாம்புகளுடன் ஆழமான தொடர்பு இருந்ததாக நம்பப்படுகிறது. எனவே அவர் அதன் உலகளாவிய அடையாளமாக ஆனார். பண்டைய கிரேக்கர்கள் பாம்புகளை குணப்படுத்தும் சக்தி கொண்ட புனித உயிரினங்கள் என்று நம்பினர். ஏனெனில் அதனது விஷத்திற்கு குணப்படுத்தும் சக்தி இருந்தது. அதேசமயம் அவர்களின் தோலை உதிர்க்கும் திறன் மீளருவாக்கம், மறுபிறப்பு மற்றும் புதுப்பித்தல் போன்ற செயலாகத் தோன்றியது. அதனால்தான் பாம்பு குணப்படுத்தும் கடவுள் என்று அழைக்கப்பட்டது.

கிரேக்க புராணங்களின்படி, அஸ்கெலப்பியஸ் தனது சில குணப்படுத்தும் சக்திகளை பாம்புகளிடமிருந்து கற்றுக்கொண்டார்.

ஒரு கதையின் படி, அவர் ஒரு பாம்பை வேண்டுமென்றே கொன்றார், அதன் பிறகு மற்றொரு பாம்பு அதை மூலிகைகளைப் பயன்படுத்தி எவ்வாறு உயிர்ப்பிக்க முடியும் என்பதைப் பார்க்க விரும்பினார். இதிலிருந்து இறந்தவர்களை எப்படி உயிர்ப்பிக்க முடியும் என்பதை அஸ்கெலப்பியஸ் கற்றுக்கொண்டார்.

மற்றொரு கதையின்படி, ஒரு பாம்பின் உயிரைக் காப்பாற்றுவதில் அஸ்கெலப்பியஸ் வெற்றி பெற்றார். இதற்குப் பிறகு, பாம்பு அமைதியாக அஸ்கெலப்பியஸின் காதில் கிசுகிசுத்தது மற்றும் அவரது குணப்படுத்தும் ரகசியங்களை வெளிப்படுத்தியது. அதன் அடிப்படையில் கிரேக்க பண்பாட்டின் படி மருத்துவ துறைக்கு பாம்பு அடையாளமாக மாற்றப்பட்டுள்ளது.

267 கிலோ தங்கம் கடத்தல் சுங்க அதிகாரிகளை ஏமாற்றிய பாஜக பிரமுகர்

சென்னை விமான நிலையத்தில் சம்பகாலமாக தங்கம் கடத்தப்படும் செயல்கள் மிக அதிகளவில் நடைபெற்று வருவதாகவும், சென்னை சர்வதேச விமான நிலைய புறப்பாடு பகுதியில் இருந்த சுங்கத்துறை அதிகாரிகளுக்கு ரகசிய தகவல் கிடைத்தது. இதனையடுத்து சென்னை விமான நிலையத்தில் இரண்டு மாதங்களில் 167 கோடி ரூபாய் மதிப்புடைய 267 கிலோ தங்கம் கடத்தலில் யூடியூபர் மற்றும் பாஜக பிரமுகர் உட்பட 9 பேரை கைது செய்து தொடர்ந்து விசாரணை நடைபெற்று வருகிறது.

விசாரணையில் பொம்மைகள் விற்பனை செய்யும் கடையை கைது செய்யப்பட்டுள்ள யூடியூபர் சபீர் அலி மற்றும் பிரித்வி ஆகியோர் இணைந்து விமான நிலைய புறப்பாடு பகுதியில் கடந்த இரண்டு மாதங்களாக நடத்தி வருகின்றனர். பல லட்ச ரூபாய் முதலீடு செய்து இந்திய விமான நிலைய ஆணையத்தின் அனுமதியை பெற்று அதில் 7 பேரை பணிக்கு அமர்த்தி அவர்களுக்கு விமான நிலையத்தின் அனைத்து பகுதிகளுக்கும் சென்று வருவதற்கான சிறப்பு அனுமதியுடன் பிசிஏஎஸ். பாஸ்கள் வழங்கப்பட்டுள்ளதாகக் கூறப்படுகிறது.

மேலும், வெளிநாடுகளில் இருந்து வரும் டிரான்சிட் பயணிகள் சிலர், கடத்திக் கொண்டு வரும் தங்கத்தை விமான நிலைய பாதுகாப்பு பகுதியில் உள்ள கழிவறையில் மறைத்து வைத்து விட்டு, சபீர் அலிக்கு தகவல் கொடுத்து விட்டு சென்று விடுவார்கள் எனவும், அப்போது சபீர் அலி தனது கடையில் உள்ள ஊழியர்களை அனுப்பி அந்த தங்கத்தை ஊழியர்களின் உள்ளடைக்குள் அல்லது உடலின் பின் பகுதிக்குள் மறைத்து வைத்து வெளியில் கொண்டு வந்து கடத்தல் கும்பலிடம் கொடுத்து அனுப்பி விடுவார்கள் எனவும் கூறப்பட்டது.

இவ்வாறாக கடந்த சில மாதங்களாக இந்த கடத்தல் தொழில் சென்னை விமான நிலையத்தில் தொடர்ந்து நடைபெற்று வந்த நிலையில், விமான நிலைய தங்க கடத்தலில் சம்மந்தப்பட்ட சபீர் அலி சபீர் அலி, அவர் கடையில் பணியாற்றும் 7 ஊழியர்கள் ஆகிய 9 பேரை கைது செய்தனர். இந்நிலையில் பெரும் பரபரப்பை ஏற்படுத்திய இந்த கடத்தல் சம்பவம் தொடர்பாக 6 பேருக்கு சுங்கத்துறை அதிகாரிகள் சம்மன் அனுப்பி விசாரணை நடத்தினர்.

மேலும் விமான நிலையத்தில் கடையை ஒதுக்கீடு தொடர்பாக வித்வேதா பிஆர்ஜி நிறுவன இயக்குனராக இருந்த பாஜக நிர்வாகி ப்ரித்வியிடமும் விசாரணை நடைபெற்றது/ விசாரணையின் அடிப்படையில் அவரது நிறுவனம் சென்னையில் பல்வேறு பகுதிகளில் ஒப்பந்த அடிப்படையில் மால்களில் கடைகள் நடத்தி வருவது தெரிய வந்தது. இதை அடுத்து அந்த கடைகளில் சோதனை நடத்தப்பட்டு ஆவணங்கள் பறிமுதல் செய்யப்பட்டதாகவும் கூறப்படுகிறது.

மேலும் தங்கக் கடத்தலில் ஏற்கனவே கைதாகி இருக்கும் பிரபல யூடியூபர் சபீர் அலி கடத்தல் கும்பலைச் சேர்ந்த இலங்கை குமார் என்பவரிடமும் விசாரணை நடந்துள்ளது. மேலும் போலீசார் நடத்திய விசாரணையில் பாஜக நிர்வாகியான பிரித்வி மூலம் விமான நிலையத்தில் கடை ஒப்பந்தம் நடைபெற்றது தொடர்பாகவும், சபீர் அலியிடம் விசாரணை நடத்தப்பட்டதாக கூறப்படுகிறது. மேலும் இருவரிடையே சுமார் 77 லட்சம் ரூபாய் அளவிலான வங்கி பரிவர்த்தனைகள் நடைபெற்றதும் காவல்துறையினர் நடத்திய விசாரணையில் தெரியவந்துள்ளது. தங்கத்தை சுங்க அதிகாரிகள் கைப்பற்றினார்களா? சுங்க அதிகாரிகள் விவரத்தை தெரிவிப்பார்களா?



நெருக்கடியில் திமுக அமைச்சர்கள்

திமுக அமைச்சரவையில் மீன் வளத்துறை மீனவர் நலத்துறை மற்றும் கால்நடை பராமரிப்புத்துறை அமைச்சராக அனிதா ராதாகிருஷ்ணன் பதவி வகித்து வருகிறார். கடந்த 2002-2006ம் ஆண்டில் வீட்டுவசதி மற்றும் நகர்ப்புற மேம்பாட்டு துறை அமைச்சராக அனிதா ராதாகிருஷ்ணன் இருந்தபோது, வருமானத்திற்கு அதிகமாக சொத்து சேர்த்ததாக அவர் மீது கடந்த 2006ம் ஆண்டு தமிழக லஞ்ச ஒழிப்புத்துறை வழக்குப்பதிவு செய்தது.

ஊழல் தடுப்பு சட்டத்தின் கீழ் பதிவு செய்யப்பட்ட வழக்குகள் குறித்து விசாரிக்க அமலாக்கத்துறைக்கு அதிகாரம் வழங்கி சட்ட விரோத பணப்பரிமாற்ற தடை சட்டத்தில் 2009ம் ஆண்டு திருத்தம் கொண்டு வரப்பட்டது. அதனடிப்படையில் அனிதா ராதாகிருஷ்ணன் மீது வழக்குப் பதிவு செய்து விசாரித்து வருகிறது. மேலும், அனிதா ராதாகிருஷ்ணன், அவரது குடும்பத்தினருக்கு சொந்தமான சொத்துகளை 2022ம் ஆண்டு பிப்ரவரி மாதம் அமலாக்கத்துறை முடக்கியது.

சொத்துகளை முடக்கியதற்கு எதிராகவும், அமலாக்கத்துறை பதிவு செய்த வழக்கை ரத்து செய்யக்கோரியும் அமைச்சர் அனிதா ராதாகிருஷ்ணன் சென்னை உயர் நீதிமன்றத்தில் மனுத்தாக்கல் செய்திருந்தார். இந்த வழக்கு நீதிபதிகள் சுப்பிரமணியம்

மற்றும் சிவஞானம் ஆகியோர் அடங்கிய அமர்வு விசாரித்து வந்தது. இந்த வழக்கு நேற்று மீண்டும் விசாரணைக்கு வந்தபோது, அப்போது அமலாக்கத்துறை சார்பாக ஆஜரான வழக்கறிஞர் அமலாக்கத்துறை இந்த வழக்கில் தீவிர விசாரணை நடத்தி வருகிறது. ஆதலால் வழக்கை ரத்து செய்ய கூடாது என்று வழக்கை தள்ளுபடி செய்ய வேண்டும் என்று வாதிட்டார்.

இதனை ஏற்றுக் கொண்ட நீதிபதிகள், சட்ட விரோத பணப்பரிமாற்ற தடை சட்டத்தின் கீழ் அனிதா ராதாகிருஷ்ணன் மீதான வழக்கை ரத்து செய்ய முடியாது. அவர் மீதான வழக்கை அமலாக்கத்துறை தொடர்ந்து விசாரிக்கலாம் எனக் கூறி அனிதா ராதாகிருஷ்ணன் தாக்கல் செய்த மனுவை தள்ளுபடி செய்து அவருக்கு அதிர்ச்சி கொடுத்துள்ளது.

ஏற்கனவே சொத்துக்குவிப்பு வழக்குகளில் இருந்து அமைச்சர்கள் தங்கம் தென்னரசு, கே.கே.எஸ்.எஸ்.ஆர். ராமச்சந்திரன் விடுவித்த உத்தரவை ரத்து செய்து வழக்குகளை மீண்டும் விசாரிக்க சென்னை உயர்நீதிமன்றம் ஆணை பிறப்பித்துள்ளது. அடுத்தடுத்து திமுக அமைச்சர்களுக்கு நெருக்கடி ஏற்படுவது தலைமையை அதிர்ச்சியடை செய்துள்ளது.



மாணவர்களிடம் டிசி கேட்க கூடாது.. சென்னை உயர்நீதிமன்றம் அதிரடி உத்தரவு!

கொரோனா பேரிடர் காலத்தில் கட்டணம் செலுத்த முடியாமல் தனியார் பள்ளி மாணவர்கள் வேறு பள்ளிகளில் சேர்ந்தனர். இதற்காக, மாற்றுச் சான்றிதழ் கோரும் போது, கட்டண பாக்கி உள்ளிட்ட காரணங்களைக் கூறி, மாற்றுச் சான்றிதழ் வழங்க மறுப்பதாக புகார் எழுந்ததை அடுத்து, மாற்றுச் சான்றிதழ் இல்லாமல் மாணவர்களை சேர்த்துக் கொள்ள வேண்டும் என பள்ளிக் கல்வித்துறை அதிகாரிகள் உத்தரவு பிறப்பித்திருந்தனர்.

இதை எதிர்த்து ஐக்கிய மாவட்ட சுயநிதி பள்ளிகள் சங்கம் சார்பில் தாக்கல் செய்யப்பட்ட வழக்கை விசாரித்த உயர் நீதிமன்றம், வேறு பள்ளிகளில் சேர விரும்பும் மாணவர்கள் மாற்றுச் சான்றிதழ் கோரி தற்போது படிக்கும் பள்ளிகளிடம் விண்ணப்பிக்க வேண்டும் என்றும், அந்த விண்ணப்பங்கள் பெற்ற ஒரு வாரத்தில் சம்பந்தப்பட்ட மாணவர்களுக்கு மாற்றுச் சான்றிதழ் வழங்க வேண்டும் எனவும் உத்தரவிட்டார்.

எந்த ஒரு காரணத்திற்காகவும் மாற்றுச் சான்றிதழ் கோரி விண்ணப்பித்த மாணவருக்கு, சான்றிதழ் மறுக்க கூடாது எனவும், சான்றிதழ் வழங்க மறுக்கும் பள்ளிகளுக்கு எதிராக முதன்மை கல்வி அதிகாரிகள் உடனடி நடவடிக்கை எடுக்க வேண்டும் எனவும் பள்ளிக் கல்வித்துறை ஆணையருக்கு உத்தரவிட்டிருந்தார்.

இந்த உத்தரவை எதிர்த்து தமிழக அரசு தாக்கல் செய்த மேல் முறையீட்டு வழக்கை விசாரித்த நீதிபதிகள் எஸ்.எம்.சுப்பிரமணியம் மற்றும் குமாரப்பன் அமர்வு, வேறு பள்ளிகளுக்கு மாணவர்களை சேர்க்கும் போது மாற்றுச் சான்றிதழ் சமர்ப்பிக்க வேண்டும் என வற்புறுத்தக் கூடாது என உத்தரவிட்டு, தனி நீதிபதி உத்தரவை ரத்து செய்தனர்.

மாற்று சான்றிதழ் என்பது ஒரு பள்ளியில் இருந்து வேறொரு பள்ளிக்கு மாணவர்கள் சேர்வதற்கான ஒரு

ஆவணமே தவிர, பெற்றோர்களிடமிருந்து கட்டணம் பாக்கியை வசூலிக்க கூடிய கருவி அல்ல எனவும் நீதிபதி குறிப்பிட்டுள்ளார்.

கல்வி உரிமைச் சட்டப்படி மாற்றுச் சான்றிதழ் கட்டாயமல்ல என்பதால், இதுசம்பந்தமான விதிகளை மூன்று மாதங்களில் திருத்தம் செய்ய தமிழக அரசுக்கு உத்தரவிட்ட நீதிபதிகள், ஒரு பள்ளியில் இருந்து வேறொரு பள்ளியில் சேர்க்கை கோரும் மாணவர்களிடம் மாற்றுச் சான்றிதழ் சமர்ப்பிக்கும்படி நிர்ப்பந்திக்க கூடாது என தமிழகத்தில் உள்ள அனைத்து பள்ளிகளுக்கும் சுற்றறிக்கை பிறப்பிக்க பள்ளி கல்வித்துறைக்கு நீதிபதிகள் உத்தரவிட்டனர்.

மேலும், மாற்றுச் சான்றிதழ்களில் கட்டண பாக்கி குறித்து குறிப்பிடக் கூடாது என தனியார் பள்ளிகளுக்கு தடை விதிக்க வேண்டும் என பள்ளிக்கல்வித்துறைக்கு உத்தரவிட்ட நீதிபதிகள், இதனை மீறும் வகையில் செயல்படும் பள்ளிகளுக்கு எதிராக கல்வி உரிமைச் சட்டத்தின் கீழ் நடவடிக்கை எடுக்க வேண்டும் என்றும் உத்தரவிட்டுள்ளனர்.

மாணவர்களுக்கான கல்விக் கட்டணத்தை செலுத்த வேண்டியது பெற்றோரின் கடமை எனத் தெரிவித்த நீதிபதிகள், கட்டண பாக்கியை பெற்றோரிடம் இருந்து வசூலிக்க தனியார் பள்ளிகள் நடவடிக்கை எடுக்கலாம் எனவும், கட்டணம் வசூலிக்க மாற்றுச் சான்றிதழை கருவியாக பயன்படுத்தக் கூடாது எனவும் உத்தரவிட்டுள்ளனர்.

மாணவர்கள் எந்த மனக்குறையும் இல்லாமல் கல்வி கற்க அனுமதிக்க வேண்டிய பள்ளிகள், மாற்றுச் சான்றிதழில் கட்டண பாக்கி உள்ளது எனக் கூறி அவர்களை வசூப்புக்கு வெளியே நிற்கச் செய்வது, கட்டாய கல்வி உரிமைச் சட்டத்தின் நோக்கத்தையே சிதைப்பதாகும் என்றும் கண்டனம் தெரிவித்தனர்.

- நமது நிருபர்

ஆகஸ்ட் 2024

சேலம் கால்நடைப் பூங்கா முடக்கமா?

கேள்வி எழுப்பும் எடப்பாடி பழனிசாமி

அதிமுக பொதுசெயலாளரும் எதிர்க்கட்சி தலைவருமான எடப்பாடி பழனிசாமி

"சேலத்தில் 1,500 ஏக்கர் பரப்பளவில் கட்டப்பட்ட கால்நடை பூங்காவை முதல்வர் ஸ்டாலின் இதுவரை ஏன் திறக்கவில்லை என்று கேள்வி எழுப்பியுள்ளார். இந்தப் பூங்கா தொடங்கி வைக்கப்பட்டிருந்தால், கால்நடை மருத்துவம் படிக்கும் மாணவர்கள் ஆராய்ச்சியில் ஈடுபட்டிருப்பார்கள். முந்தைய அ.தி.மு.க ஆட்சியில் கொண்டு வந்த திட்டம் என்ற ஒரே காரணத்திற்காக இந்த கால்நடைப் பூங்கா முடக்கப்பட்டுள்ளது. கட்டப்படாத எய்ம்ஸ் மருத்துவமனைக்கு ஒரு செங்கலைத் தூக்கிக் கொண்டு பேசுகிறார். பல லட்சம் செங்கல்களால் கட்டி முடிக்கப்பட்ட கால்நடை பூங்காவைத் திறக்கவில்லை. உண்மையிலேயே ஒரு விவசாயி என்கிற முறையில் வேதனைப்படுகிறேன்." என சில வினாக்களை எழுப்பி பேசினார்.

அதற்கு விளக்கம் அளிக்கும் விதமாக தூத்துக்குடி மாவட்டம், திருச்செந்தூர் சட்டமன்றத் தொகுதி உறுப்பினரும், மீன் வளம் மற்றும் கால்நடை பராமரிப்புத் துறை அமைச்சருமான அனிதா ராதா கிருஷ்ணன், செய்தியாளர்களிடம் அளித்த விளக்கத்தில், "சேலம் மாவட்டம், தலைவாசலில் தனது ஆட்சியில் தொடங்கப்பட்ட கால்நடைப் பூங்காவை இன்னும் பயன்பாட்டுக்கு கொண்டு வரவில்லை என, சட்டமன்ற எதிர்க்கட்சித் தலைவர் எடப்பாடி பழனிசாமி கூறியுள்ளார் என்ற கேள்விக்கு இந்த நிலையத்தின் தற்போதைய நிலை குறித்து சில விவரங்களைச் சொல்ல விரும்புகிறேன். தலைவாசல் பகுதியில் அமைந்துள்ள கால்நடை பராமரிப்புத் துறைக்குச் சொந்தமான 1,866.28 ஏக்கர் பரப்பளவில், ஒருங்கிணைந்த பஸ்துறையுடன் கூடிய உலகத் தரம் வாய்ந்த கால்நடை மற்றும் விலங்கின அறிவியலுக்கான ஒருங்கிணைந்த உயர் ஆராய்ச்சி நிலையம், ரூ.566.44 கோடி திட்ட



முதலீட்டில் அமைக்க கடந்த 2019-ம் ஆண்டு திட்டமிடப்பட்டது.

இந்த கட்டுமானப் பணிகள், குடிநீர் வழங்கும் பணிகள் திட்டமிடப்பட்ட 9 வளாகங்களின் கட்டுமானம் மற்றும் மின் இணைப்பு ஆகிய பணிகள் கடந்த 2021-ல் தி.மு.க ஆட்சிப் பொறுப்பேற்றபோது 50 சதவீதம் கூட பணிகள் முடிவடையாத நிலையிலேயே இருந்தது.

உலகத் தரத்தில் உயர் ஆராய்ச்சி நிலையம் அமைய ஏற்ற இடம் இதுதானா என்பது குறித்த சரியான திட்டமிடல் இல்லை. அதனால், அவசரகதியில் மக்களின் வரிப்பணத்தில் இந்த நிலையத்தை தொடங்கினார்கள். கால்நடை பராமரிப்பு என்பது அதிகளவில் தன்னார் தேவையுடைய தொழிலாகும். தினசரி 11 மில்லியன் லிட்டர் தேவைப்படும் ஒரு நிலையத்தை நீராதாரமே இல்லாத ஒரு இடத்தில் அமைத்தது எந்த வகையான திட்டமிடல் எனத் தெரியவில்லை.

இதில், முடக்கம் ஏன் என்ற கேள்வியையும் எழுப்பியுள்ளனர். இருப்பினும், தற்போதைய தி.மு.க ஆட்சியில் நீராதாரத்தை கொண்டு வரும் வகையிலும், இந்த ஆராய்ச்சி நிலையத்தை செயல்பாட்டிற்கு கொண்டுவரவும் நடவடிக்கைகள் மேற்கொள்ளப்பட்டு வருகிறது. இன்னும் ஓரிரு மாதங்களில் செயல்பாட்டுக்கு வரும்" என்றார்.

-தமிழ் ஆணந்த்



இந்தியாவிலேயே முதல்முறையாக தூக்கிலிடப்பட்ட பெண்...!

தனது குடும்பத்தினருக்கு போதைப்பொருள் கொடுத்து தூங்க வைத்து விட்டு அவர்களின் கழுத்தை அறுத்து கொலை செய்தார். காதலர் சலீமுடனான உறவுக்கு ஷப்னத்தின் குடும்ப உறுப்பினர்கள் எதிர்ப்பு தெரிவித்தனர். இருவரும் வெவ்வேறு சமூக-பொருளாதார பின்னணி மற்றும் சாதியில் இருந்து வந்தவர்கள். ஷப்னம் அலியின் குடும்பம் சைஃபி முஸ்லீம்கள், அவர்கள் பெரும் நில உரிமையாளர்களாக இருந்தனர், அதே சமயம் சலீம் வேறொரு பிரிவைச் சேர்ந்தவர். 6ஆம் வகுப்போடு படிப்பை நிறுத்திவிட்டு, தினசரி கூலியாக வேலை செய்தார்.

சலீமுடனான காதல் ஷப்னத்தின் காதலால் குடும்பத்தில் பதட்டமான சூழல் நிலவியது. அதனால் இந்த கொலை நடந்தது. அம்ரோஹாவில் உள்ள செஷன்ஸ் நீதிமன்றம் 2010ஆம் ஆண்டு ஷப்னம் மற்றும் சலீம் ஆகியோருக்கு மரண தண்டனை விதித்தது. அடுத்த 11 ஆண்டுகளில், ஷப்னம் அலகாபாத் உயர்நீதிமன்றம், ஜனாதிபதி மற்றும் இரண்டு முறை உச்சநீதிமன்றத்தில் மேல்முறையீடு செய்தார். அவரது மறுஆய்வு மனுவை உச்சநீதிமன்றம் தள்ளுபடி செய்தது. இருப்பினும், அவர் இன்னும் அனைத்து நீதித்துறை தீர்வுகளையும் முயற்சி செய்து பார்த்தார். ராம்பூர் சிறையில் அடைக்கப்பட்ட ஷப்னம், 150 ஆண்டுகளுக்கு முன்பு கட்டப்பட்ட மதுரா சிறையில் தூக்கிலிடப்படுவார்.

இதன் மூலம், சுதந்திர இந்தியாவில் தூக்கிலிடப்படும் முதல் பெண் கைதி என்ற பெயரை அவர் பெறுவார் என்று அறிவிக்கப்பட்டது. அம்ரோஹாவின் பவான்கொடி படுகொலை நடந்து 13 ஆண்டுகள் கழித்து அவர்கள் தூக்கிலிடப்படும் ஆணை வந்தது. ஷப்னமும் சலீமும் தூக்கிலிடப்படும் நாளுக்காக ஷப்னத்தின் மாமா சத்தார் அலியும், அத்தை பாத்திமாவும் ஆவலுடன் காத்திருந்தனர். தங்களுடைய மருமகள் மீது அவர்களுக்கு துளியும் அனுதாபம் இல்லை. அவர்களின் கூற்றுப்படி, தூக்கிலிடப்பட்டால் மட்டுமே கொல்லப்பட்ட உறவினர்களுக்கு நீதி கிடைக்கும் என்று கூறினர்.

- நமது நிருபர்

இந்தியாவில் முதல்முறையாக ஒரு பெண்ணை தூக்கிலிட்டது எங்கு தெரியுமா..? 38 வயதான ஷப்னம் அலி என்பவர் அவரது தாய், தந்தை, இரண்டு சகோதரர்கள், மைத்துனர், உறவினர் மற்றும் 10 மாத மருமகன் ஆகிய 7 கொலை செய்த குற்றத்திற்காக தூக்கிலிடப்பட்டார்.

யார் இந்த ஷப்னம் அலி..?

உத்தரப்பிரதேச மாநிலம் மொராதாபாத் பிரிவில் உள்ள அம்ரோஹாவில் இருந்து 20 கிமீ தொலைவில் உள்ள பவான்கேரி என்ற கிராமத்தைச் சேர்ந்தவர் ஷப்னம் அலி. இவர், ஆங்கிலம் மற்றும் புவியியலில் இரட்டை எம்.ஏ பெற்ற பட்டதாரி ஆவார். இவர், தனது குடும்ப உறுப்பினர்களைக் கொலை செய்வதற்கு முன்பு, ஒரு பள்ளி ஆசிரியராகப் பணிபுரிந்தார். ஷப்னத்தின் மாமா சத்தார் அலி, அவரை ஒரு தைரியமான பெண் என்று விவரிக்கிறார். மேலும், இவ்வளவு பணிவான ஒரு பெண் தன் காதலனுக்காக தனது குடும்பத்தையே கொலை செய்திருக்க வாய்ப்பில்லை என்று கூறினார்.

போதைப்பொருள் கொடுத்து கொலை

ஏப்ரல் 14 மற்றும் 15, 2008 நள்ளிரவில் ஷப்னம்



பற்றி எரியும் வங்கதேசம்

வங்கதேசத்தில் இட ஒதுக்கீடு தொடர்பாக வெடித்த மாணவர் போராட்டம், அந்நாட்டின் பிரதமர் பதவியிலிருந்து ஷேக் ஹசீனா விலகி, நாட்டை விட்டு தப்பிச் சென்ற நிலையில் திசைமாறி வன்முறை வெறியாட்டங்கள் தொடர்ந்து கொண்டிருக்கிறது.

குறிப்பாக அங்கு வசித்து வரும் மத சிறுபான்மையினரான இந்துக்கள் மீதான வன்முறை, அவர்களின் வழிப்பாட்டுத் தலங்கள் தாக்கப்படுவது, ஷேக் ஹசீனாவின் அவாமி லீக் கட்சியினர் கொல்லப்படுவது, ஷேக் ஹசீனாவின் தந்தையும் வங்கதேசம் உருவாக காரணமானவராக திகழ்ந்த ஷேக் முஜிபுர் ரஹ்மானின் சிலைகள் உடைப்பு, நாடாளுமன்றம் -பிரதமர் இல்லம் சூறையாடப்பட்டது, பொது சொத்தக்கள் சேதப்படுத்தப்படுவது என வன்முறை வெறியாட்டங்கள் தொடர்ந்து கொண்டிருக்கிறது.

இதில் குறிப்பாக, ஆவாமி லீக் கட்சி நிர்வாகிகளை இலக்காக கொண்டு தாக்குதல்கள் நடைபெற்று வருகிறது. நேற்றைய தினம், அவாமி லீக் கட்சி எம்.பி ஷாஹின் சக்லதர் என்பவருக்கு சொந்தமான ஓட்டலில் தங்கியிருந்த 24 பேர் உயிரோடு எரிக்கப்பட்டுள்ளனர். ஜெசோர் நகரில் உள்ள ஸபீர் இண்டர்நேஷனல் என்ற ஐந்து நட்சத்திர ஓட்டல் தீயிட்டுக் கொளுத்தப்பட்டதில் இந்தோனேசியாவை சேர்ந்த ஒருவர் உட்பட 24 பேர் உயிரோடு எரிக்கப்பட்டுள்ளனர்.

வங்கதேச உச்ச நீதிமன்ற உத்தரவுப்படி, பாகிஸ்தானுடனான போரில் ஈடுபட்ட சுதந்திர போராட்ட வீரர்களின் வாரிசுகளுக்கு அரசு பணிகளில் 30 சதவீத இடஒதுக்கீடு வழங்கும் சட்டத்தை மீண்டும் கொண்டுவர ஷேக் ஹசீனா தலைமையிலான அரசு முடிவு செய்தது. எனினும் இது ஆளும் அவாமி லீக் கட்சியினருக்கே சாதகமானது எனவும் பொதுமக்களுக்கு எதிரானது எனவும் கூறப்பட்டது. இதனை எதிர்த்து நடைபெற்ற அமைதி வழிப் போராட்டம் வன்முறையாக மாறிய நிலையில் போராட்டக்காரர்களுக்கும், பாதுகாப்புப் படையினருக்கும் இடையேயான மோதலில் சுமார் 300க்கும் மேற்பட்டோர் கொல்லப்பட்டனர். இதனையடுத்து, நாடு முழுவதும் லட்சக்கணக்கிலானவர்கள் திரண்டு அரசுக்கு எதிராக கிளர்ச்சியில் ஈடுபட்டனர்.

இந்நிலையில், நிலைமை கைமீறி சென்றுகொண்டிருப்பதை அறிந்த ஷேக் ஹசீனா,

பிரதமர் பதவியை ராஜினாமா செய்துவிட்டு வங்கதேசத்தில் இருந்து ராணுவ விமானம் மூலம் புறப்பட்டு இந்தியா வந்தடைந்தார். அங்கு ராணுவ ஆட்சி இடைக்காலமாக அமைக்கப்படும் என அந்நாட்டின் ராணுவ தளபதி அறிவித்துள்ளார்.

வங்கதேச உச்ச நீதிமன்ற உத்தரவுப்படி, பாகிஸ்தானுடனான போரில் ஈடுபட்ட சுதந்திர போராட்ட வீரர்களின் வாரிசுகளுக்கு அரசு பணிகளில் 30 சதவீத இடஒதுக்கீடு வழங்கும் சட்டத்தை மீண்டும் கொண்டுவர ஷேக் ஹசீனா தலைமையிலான அரசு முடிவு செய்தது. எனினும் இது ஆளும் அவாமி லீக் கட்சியினருக்கே சாதகமானது எனவும் பொதுமக்களுக்கு எதிரானது எனவும் கூறப்பட்டது. இதனை எதிர்த்து நடைபெற்ற அமைதி வழிப் போராட்டம் வன்முறையாக மாறிய நிலையில் போராட்டக்காரர்களுக்கும், பாதுகாப்புப் படையினருக்கும் இடையேயான மோதலில் சுமார் 300க்கும் மேற்பட்டோர் கொல்லப்பட்டனர்.

இதனையடுத்து பல லட்சக்கணக்கானவர்கள் பிரதமர் மாளிகைக்கு பேரணியாக சென்ற நிலையில், பிரதமர் பதவியை ராஜினாமா செய்துவிட்டு ராணுவ விமானத்தில் நாட்டை விட்டு வெளியேறினார் ஷேக் ஹசீனா. இதனையடுத்து வங்கதேசத்தில் இடைக்காலமாக ராணுவ ஆட்சி அமைக்கப்படும் என அந்நாட்டின் ராணுவ தளபதி அறிவித்துள்ளார். வங்கதேசத்தில் இருந்து வெளியேறிய ஷேக் ஹசீனா லண்டன் செல்லும் வழியில் இந்தியா வந்ததாக கூறப்படுகிறது.

இதனிடையே, ஷேக் ஹசீனா பிரதமர் பதவியை ராஜினாமா செய்துவிட்டு நாட்டை விட்டு வெளியேறிய போதும் அங்கு ஸ்திரமான அரசியல் சூழல் இல்லாததால், வன்முறையாளர்களின் பார்வை அங்கு வசித்து வரும் சிறுபான்மையின இந்துக்கள் மீது திரும்பியிருக்கிறது.

வங்கதேசத்தில் 1947ஆம் ஆண்டு 30% ஆக இந்துக்களின் எண்ணிக்கை, ஏற்கனவே 8% ஆக சுருங்கியிருப்பது கவனிக்கத்தக்கது. இதனிடையே வங்கதேசத்தில் சிறுபான்மையின இந்துக்கள் மீதான தாக்குதல்களின் காரணமாக அண்டை நாடான இந்தியாவில் அதிகளவில் மக்கள் தஞ்சம் அடைவதற்கான வாய்ப்புகள் இருப்பதாக சொல்லப்படுகிறது.



சென்னையில் மட்டும் 6000 ரவுடிகள் பட்டியல் தயார் செய்த கமிஷனர்

தமிழகத்தில் தொடர் கொலை மற்றும் கொள்ளை சம்பவங்கள் நாளுக்கு நாள் அதிகரித்திருப்பதாக எதிர்கட்சிகள் கடுமையாக விமர்சித்து வருகின்றன.

போதை பொருட்கள் விநியோகமும் அதிகமாக இருப்பதால் இது போன்ற குற்ற சம்பவங்களில் இளைஞர்கள், கல்லூரி மாணவர்கள் ஈடுபடுவதாக குற்றச்சாட்டப்பட்டு வருகிறது.

மேலும் திமுக அரசு சட்டம் ஒழுங்கை சரிவர கையாலவில்லையென விமர்சிக்கப்பட்டு வருகிறது. இந்த நிலையில் தேசிய கட்சியின் மாநில தலைவர் ஆம்ஸ்ட்ராங் படுகொலை செய்யப்பட்டார். இந்த சம்பவம் நாடு முழுவதும் பெரும் அதிர்வலையை ஏற்படுத்தியது. இந்தநிலையில் சென்னை பெருநகர காவல் ஆணையர் சந்திப் ராய் ரத்தோர் அதிரடியாக மாற்றம் செய்யப்பட்டார்.

இதைத் தொடர்ந்து அவருக்கு பதிலாக தமிழ்நாடு சட்ட ஒழுங்கு கூடுதல் டிஜிபியாக இருந்த அருண் சென்னை பெருநகர காவல் ஆணையராக பணியிடம் மாற்றம் செய்து தமிழ்நாடு அரசு உத்தரவு பிறப்பித்தது. பொறுப்பேற்ற முதல் வேளையாக செய்தியாளர்களை சந்தித்த அருண், ரவுடிகளுக்கு எச்சரிக்கை விடுத்தார். சட்ட ஒழுங்கு பாதுகாப்பது குற்ற நடமாட்டங்கள்

தடுப்பது. நடந்த குற்றங்களின் ஈடுபட்டவர்களை கைது செய்வது மற்றும் ரவுடிகளுக்கு அவர்களுக்கு ஏற்ற மொழியில் பதில் அளிக்கப்படும் என்று தெரிவித்திருந்தார். இந்த நிலையில் வழிப்பறி, கொள்ளை, திருட்டு என பல்வேறு குற்றசம்பவங்களில் ஈடுபட்ட 6000 குற்றவாளிகள் இருப்பிடத்திற்கு நேரில் சென்று அவர்கள் தற்பொழுது எங்கு வசிக்கிறார்கள்.

ரவுடிகள் என்ன செய்து கொண்டுள்ளார்கள் என்பதை உறுதி செய்ய வேண்டும் என்றும் அப்படி அவர்கள் வசிக்க வில்லை என்றால் எங்கு இருக்கிறார்கள் என்ற விவரங்களை சேகரிக்க வேண்டும் என கமிஷனர் அருண் உத்தரவிட்டுள்ளார். ரவுடிகள் கணக்கெடுக்கும் பணியானது அனைத்தும் துணை ஆணையர் நேரடியாக கண்காணிப்பில் உதவி ஆணையர் மற்றும் ஆய்வாளர்கள் செய்ய வேண்டும் என உத்தரவிட்டுள்ளார். மேலும் குற்றவாளிகளுடன் தொடர்பில் உள்ள காவல் ஆய்வாளர்கள் முதல் காவலர்கள் வரை தொடர்பில் உள்ளவர்களை உளவுத்துறை அவர்களுக்கு குறித்து தகவல் அளிக்க வேண்டும் என்றும் சென்னை பெருநகர காவல் ஆணையர் உத்தரவிட்டுள்ளார்.

போதை பொருள் வழக்குகளில் ஒரு குறிப்பிட்ட வழக்கறிஞர் மட்டுமே ஆஜராகும் மர்மம் என்ன? ஐகோர்ட் கேள்வி?

கேரள மாநிலம், வெல்மான் எடவட்டத்தைச் சேர்ந்தவர் டோனி என்ற ஆன்டோ வர்கீஸ். கஞ்சா கடத்தல் வழக்கில் மதுரை நாகமலை புதுக்கோட்டை போலீஸாரால் கைது செய்யப்பட்ட இவர், 15 மாதங்களாக சிறையில் இருப்பதால், ஜாமீன் வழங்கக் கோரி உயர் நீதிமன்றக் கிளையில் மனு தாக்கல் செய்தார்.

இந்த மனுவை நீதிபதி பி.புகழேந்தி விசாரித்தார். அப்போது, வழக்கறிஞர், மனுதாரர் கையெழுத்து இல்லாமல் இருந்த மனுவை ஏற்றதற்கும், வழக்கறிஞர் கையெழுத்திட்ட வக்காலத்தை திரும்ப வழங்கியதற்கும், உயர் நீதிமன்றப் பதிவுத் துறை மீது நீதிபதி அதிருப்தி தெரிவித்தார்.

பின்னர் நடைபெற்ற விசாரணையில், தமிழகம் முழுவதும் போதைப் பொருள் வழக்குகளில் கைது செய்யப்பட்ட நபர்களின் ஒப்புதல் இல்லாமல் நீதிமன்றங்களில் ஜாமீன் மனுக்கள் தாக்கல் செய்வதும், 80 சதவீத ஜாமீன் மனுக்களை குறிப்பிட்ட ஒரு வழக்கறிஞர் தாக்கல் செய்வதும், இதில் காவல் துறையிலிருந்து நீதிமன்றப் பணிக்கு நியமிக்கப்படும் காவலர் (கோர்ட் ஆர்ட்லி), வழக்கறிஞர்கள், காவல் ஆய்வாளர்கள் கூட்டுசேர்ந்து செயல்படுவதும் தெரியவந்தது.

நீதிபதி புகழேந்தி முன்னிலையில் வழக்கு மீண்டும் விசாரணைக்கு வந்தது. மூத்த வழக்கறிஞர் அனந்தநாராயணன் வாதிடும்போது, இந்த செயலுக்கு நீதிமன்றப் பணிக்கு நியமிக்கப்படும் காவலர், வழக்கறிஞர்கள், காவல் ஆய்வாளர்களுக்கும் தொடர்பு உள்ளது. ஒருவர் கைது செய்யப்படும்போது, அந்த

நபரின் உறவினர்கள் முதலில்காவல் நிலையத்தை அணுகுவார்கள். அவர்களை நீதிமன்றக் காவலர் தானாக சந்தித்து, தனக்கு தெரிந்த வழக்கறிஞரின் முகவரி, செல்போன் எண் அளிக்கிறார். இந்த தகவலை அந்த வழக்கறிஞரிடமும் கூறிவிடுகிறார். பெரும்பாலான வழக்குகளில் நீதிமன்றக் காவலர்தான் கட்டணத்தை நிர்ணயம் செய்கிறார். அந்தக் கட்டணத்தை இருவரும் பங்கிட்டுக் கொள்கின்றனர்.

குற்றம் சாட்டப்பட்டவர் அவராகவே வழக்கறிஞரை ஏற்பாடு செய்தால், ஜாமீன் மனுவுக்கு காவல் ஆய்வாளர் பதிலளிக்க மாட்டார். அப்படியே பதில் அளித்தாலும், அதை நீதிமன்றக் காவலர், நீதிமன்றத்தில் ஒப்படைக்கமாட்டார் என்றார்.

இதையடுத்து நீதிபதி, 'போதைப் பொருள் வழக்குகளில் குறிப்பிட்ட வழக்கறிஞரே ஆஜராகி வருகிறார். நீதித் துறை நியாயமாக செயல்பட்டால்தான், மக்களுக்கு நம்பிக்கை ஏற்படும்.

இதுபோன்ற மோசடி இனியும் நடைபெறாமல் தடுக்கப்பட வேண்டும். இது தொடர்பாக வழக்கறிஞர்கள், காவல் துறை, தமிழ்நாடு-புதுச்சேரி பார் கவுன்சில் மற்றும் டிஜிபி ஆகியோர் உரிய உத்தரவுகளைப் பிறப்பிக்க வேண்டும்.

நீதிமன்ற மாண்புமிகு காக்கப்பட வேண்டும். நீதிமன்றக் காவலர்களை அவ்வப்போது மாற்றுவதற்கான வாய்ப்புகளை டிஜிபி கண்டறிய வேண்டும். ஒரு காவலர் பல ஆண்டுகளாக நீதிமன்றப் பணியை மேற்கொள்வதை தவிர்க்க வேண்டும். இந்த வழக்கில் மனுதாரர் சிறையிலிருந்து காலத்தை கருத்தில்கொண்டு, ஜாமீன் வழங்கப்படுகிறது என்று உத்தரவிட்டார்.





கல்வராயன் மலைப்பகுதி மக்களுக்கு அரசு செய்தது என்ன?

நீதிமன்றம் கேள்வி

கள்ளக்குறிச்சி விஷ சாராய மரண சம்பவத்தை தொடர்ந்து, கல்வராயன் மலைப்பகுதி மக்களின் பொருளாதார மேம்பாட்டுக்கு நடவடிக்கை எடுப்பது தொடர்பாக, சென்னை உயர் நீதிமன்றம் தாமராக முன்வந்து வழக்கை விசாரணைக்கு எடுத்துள்ளது.

இந்த வழக்கு நீதிபதிகள் எஸ்.எம்.சுப்பிரமணியம் மற்றும் குமரப்பன் அமர்வில் மீண்டும் விசாரணைக்கு வந்தது. அப்போது, தமிழக அரசின் தலைமை வழக்கறிஞர் பி.எஸ்.ராமன், “இந்த வழக்கும், சிபிஐ விசாரணை கோரிய வழக்கும் ஒன்றல்ல என நினைக்கிறேன்” என தெரிவித்தார். தொடர்ந்து நீதிபதிகள், “அந்த வழக்குக்கும் இதற்கும் சம்பந்தமில்லை; இந்த வழக்கு கல்வராயன் மலைப்பகுதி மக்களின் சமூக பொருளாதாரம் சார்ந்தது” எனத் தெரிவித்தனர்.

மேலும், “ஆயிரம் சதுர கிலோமீட்டர் பரப்பு கொண்ட, 95 சதவீதம் பழங்குடி மக்கள் வசிக்கும் கல்வராயன் மலைப்பகுதி 1976 ஆம் ஆண்டில்தான் இந்தியாவுடன் இணைக்கப்பட்டிருக்கிறது. 1996 ஆம் ஆண்டு முதல்தான் அப்பகுதி மக்களுக்கு வாக்குரிமை கிடைத்து இருக்கிறது. அந்த பகுதி மக்கள் மிகவும் பின்தங்கியுள்ளனர். அந்த மக்களின் தற்போதைய நிலை குறித்து அறிக்கை தாக்கல் செய்ய வேண்டும்” என அரசு தலைமை வழக்கறிஞரிடம் நீதிபதிகள் தெரிவித்தனர்.

அப்போது குறுக்கிட்ட வழக்கறிஞர் தமிழ்மணி, “அரசு அதிகாரிகள், அரசை பாதுகாக்கும் வகையில் அறிக்கை அளிப்பார்கள்” என அச்சம் தெரிவித்தார். மேலும் அவர், “அந்த பகுதியில் பேருந்து வசதி,

மருத்துவமனைகள் போன்றவை இல்லை; கர்ப்பிணிகளை 40 கிலோ மீட்டர் தூரத்துக்கு தோளில் சுமந்து செல்கின்றனர்” எனத் தெரிவித்தார். இதையடுத்து, உண்மை தகவல்களை அறிக்கையாக அளிப்பதை உறுதி செய்ய, நீதிமன்றத்துக்கு உதவியாக வழக்கறிஞர் தமிழ்மணியை நியமித்து நீதிபதிகள் உத்தரவிட்டனர். மேலும், “1996 முதல் கல்வராயன் மலைப்பகுதி மக்களின் வாக்குகளைப் பெற்ற அரசுகள், அந்த மக்களுக்கு அடிப்படை வசதிகள் வழங்கியிருக்கிறதா? இல்லையா? இதை கவனிப்பது அரசின் அரசியலமைப்பு சட்ட கடமை அல்லவா? அந்த மக்களுக்கான அடிப்படை வசதிகள் குறித்து ஆய்வு செய்து, என்னென்ன நடவடிக்கைகளை எடுக்கலாம் என கண்டறிய வேண்டும்” எனக் குறிப்பிட்டனர். தொடர்ந்து, “1947 முதல் நாம் உரிமைகளை அனுபவித்து வருகிறோம். ஆனால் 1976 ல் இருந்துதான் அவர்கள் உரிமைகளைப் பெற்றிருக்கிறார்கள். அதனால் நாமும் அங்கிருந்து கஷ்டங்களை உணரவேண்டும். அரசின் நலத் திட்டங்கள் அந்த மக்களை சென்றடைவதை உறுதி செய்ய வேண்டும்.

இத்தனை ஆண்டுகளாக ஆட்சியர், ஆர்.டி.ஓ. உள்ளிட்ட வருவாய் அதிகாரிகள் என்ன செய்கின்றனர்? கல்வராயன் மலைப்பகுதி மக்களின் தற்போதைய நிலை என்ன? அங்கு வசிக்கும் பட்டியலின, பழங்குடி மக்களுக்கான அரசு சலுகைகள் சென்றடைந்துள்ளனவா? அந்த பகுதி மக்கள் நலனுக்காக எடுத்த நடவடிக்கைகள் என்ன? என்ற கேள்வியுடன் அதிகாரிகள் அறிக்கை தாக்கல் செய்ய வேண்டும் என்று நீதிமன்றம் உத்தரவிட்டுள்ளது.

ஆகஸ்ட் 2024

லஞ்சம் வாங்குவதில் பெண் அதிகாரிகளும் சளைத்தவர்கள் அல்ல!



விருதுநகர் முருகேஸ்வரி வேலூர் வசந்தி, ஆரணி மஞ்சளா சம்பகாலமாக பெண் அதிகாரிகள் லஞ்சம் வாங்கி கைதாகி வருகிறார்கள்.. கடந்த 2 மாதத்திலேயே விஜய், தாசில்தார், என முக்கிய பொறுப்பிலுள்ள பெண்களே லஞ்சம் வாங்கி கைதாகியிருப்பது அதிர்ச்சியை தந்துவருகிறது.

பட்டா மாறுதலுக்காக லஞ்சம் வாங்கி நாகை விஜய் செல்வி என்பவர் கைதானார்.. ஆரணியில் மஞ்சளா என்ற சார்பதிவாளர் கைதானார்.. இதேபோல லஞ்சம் வாங்கி வேலூர் வசந்தி என்ற அதிகாரி சிக்கினார். அதேபோல, லஞ்சப்பணத்தை வாங்கிய, வருவாய் அலுவலர் திருப்பூர் மைதிலி சிக்கினார்.

விருதுநகர் அம்பேத்கார் நகரை சேர்ந்தவர் ஜெயமுருகன் 25 வயதாகிறது. இவர் பெயிண்டராக வேலை பார்த்து வருகிறார். இவருக்கு மாதவி, முத்ரா என 2 பெண் குழந்தைகள் இருக்கிறார்கள்.. இந்த 2 பெண் குழந்தைகளுக்கும், தமிழக அரசு வழங்கும் ரூபாய் 50000 உதவித்தொகை பெற, கடந்த நவம்பர் மாதம் விண்ணப்பித்திருந்தார்.. ஆனால் அவருக்கு நிதி உதவி எதுவும் வழங்கப்படவில்லை.

எனவே, விருதுநகர் ஊராட்சி ஒன்றிய அலுவலகத்திலுள்ள, ஊர் நல அலுவலர் முருகேஸ்வரியை அணுகி இதுகுறித்து விசாரித்தார். அதற்கு முருகேஸ்வரி 3000 ரூபாய் லஞ்சம் தந்தால்தான், நிதியுதவி கிடைக்க சிபாரிசு செய்வேன் என்று சொன்னாராம்.. 3 ஆயிரம் ரூபாயை தன்னால் தர முடியாத சூழலில் உள்ளதாக ஜெயமுருகன் சொன்னாராம். ஆனால், முருகேஸ்வரி இதற்கு மறுத்து, லஞ்சம் வேண்டும் என்று கறாராக கேட்டிருக்கிறார்.

இறுதியில், 1000 ரூபாய் பெற சம்மதித்ததாக

சுறப்படுகிறது.ஆனாலும், இந்த லஞ்சத்தை கொடுக்க விரும்பாத ஜெயமுருகன், லஞ்ச ஒழிப்பு துறை போலீசாரை அணுகினார்.

உடனே லஞ்ச ஒழிப்புத்துறை போலீசாரும், ரசாயனம் தடவிய ரூபாய் நோட்டுகள் 1000 ரூபாயை ஜெயமுருகனிடம் தந்தனுப்பினார்கள். இதனையடுத்து விருதுநகர் ஊராட்சி அலுவலகம் சென்ற ஜெயமுருகன், 1000 ரூபாயை முருகேஸ்வரியிடம் தந்தார். ஆனால், முருகேஸ்வரி, அந்த பணத்தை கை நீட்டி வாங்காமல், இளநிலை உதவியாளர் லதா வேணியிடம், கொடுக்குமாறு சொல்லியிருக்கிறார்.

அந்த பணத்தை லதா வாங்கியதுமே, மறைந்திருந்த லஞ்ச ஒழிப்புத் துறை போலீசார் லதா வேணியை கையும் களவுமாக பிடித்தனர். இறுதியில், முருகேஸ்வரி மற்றும் லதா வேணியை கைது செய்து, விசாரணையையும் மேற்கொண்டு வருகிறார்கள்.

இது குறித்து அதிகாரிகள் சொல்லும்போது, அதிகாரிகள், “விருதுநகர் மாவட்டத்தில் மட்டும் கடந்த 4 மாதங்களில் மட்டும் 8 லஞ்ச வழக்குகள் பதிவு செய்யப்பட்டு, 11 பேர் கைது செய்யப்பட்டிருக்கிறார்கள்.. அதிலும், கடந்த ஜூலை மாதத்தில் மட்டும் 5 லஞ்ச வழக்குகளில் 6 அரசு ஊழியர்கள் உட்பட 7 நபர்கள் கைதுசெய்யப்பட்டுள்ளனர்” என்று தெரிவித்துள்ளனர். விருதுநகரில் தமிழக அரசு நலத்திட்டத்தில் பயனாளியாக சேர்ப்பதற்கு லஞ்சம் வாங்கிய அரசு பணியாளர்களை லஞ்ச ஒழிப்புத்துறையினர் கைது செய்துள்ளனர். எந்த வகையிலும் ஆண்களுக்கு சளைத்தவர்கள் இல்லை என்பதை பெண் அரசு அலுவலர்களும் நிரூபித்துள்ளனர்.

- விருதுநகர் பரமன்

கடலூர் மாவட்டம்

விவசாயிகள் குறைகேட்பு

மற்றும் விவசாயிகள்

மேம்பாட்டிற்கான

ஆலோசனைக்

கூட்டம்



மாவட்ட ஆட்சித்தலைவர்

கடலூர் மாவட்ட ஆட்சியர் அலுவலக கூட்ட அரங்கில் விவசாயிகளுக்கான குறைகேட்பு மற்றும் விவசாயிகள் மேம்பாட்டிற்கான ஆலோசனைக் கூட்டம் மாவட்ட ஆட்சித்தலைவர் சிபி ஆதித்யா செந்தில்குமார். இ.ஆ.ப., தலைமையில் நடைபெற்றது. நிகழ்ச்சியின் முதன் நிகழ்வாக பாலூர், காய்கறி ஆயராய்ச்சி நிலைய விஞ்ஞானி முனைவர். லெனின் அவர்கள் ஆடிப்பட்டத்தில் காய்கறி சாகுபடி செய்வது குறித்த தொழில்நுட்பங்களை எடுத்துரைத்தார். அதனை தொடர்ந்து விருத்தாச்சலம், வேளாண் அறிவியல் நிலைய விஞ்ஞானி முனைவர். நடராஜன் அவர்கள் சம்பா பருவத்தில் நேரடி நெல் விதைப்பு (விதை நேர்த்தி மற்றும் உர மேலாண்மை) குறித்து விவசாயிகளுக்கு தெளிவாக எடுத்து கூறினார்.

விதைச்சான்று மற்றும் அங்ககச்சான்று துறையின் மூலம் விதைகள் தொடர்பாக விவசாயிகள் பயன்பெறும் வகையில் கண்காட்சி அமைக்கப்பட்டிருந்தது. பாலூர் காய்கறி ஆராய்ச்சி நிலையத்தின் சார்பாகவும் கண்காட்சி அமைப்பட்டது.

அதனைத் தொடர்ந்து, கடலூர் மாவட்ட விவசாயிகள் மற்றும் விவசாய சங்க பிரதிநிதிகள் தெரிவித்த குறைகள் மற்றும் கருத்துகளை மாவட்ட ஆட்சித் தலைவர் தலைமையின் கீழ் வேளாண்மை மற்றும் அனைத்து துறை முதன்மை அதிகாரிகளும் கேட்டறிந்தனர். விவசாயிகளின் கோரிக்கைகளை ஆய்வு செய்து உடனடியாக நடவடிக்கை மேற்கொள்ள சம்மந்தப்பட்ட அலுவலர்களுக்கு மாவட்ட ஆட்சியரால் அறிவுரை வழங்கப்பட்டது.

விவசாயிகள் இக்கூட்டத்தில் தெரிவித்த கோரிக்கைகளை சாத்தியக்கூறின் அடிப்படையில் ஆய்வு மேற்கொண்டு தீர்வு காணப்படும் எனவும், விவசாயிகளுக்கு விதை நெல் மற்றும் உரம் தட்டுப்பாடின்றி கிடைக்க நடவடிக்கை மேற்கொள்ளப்படும் எனவும் வாய்க்கால் தூர் வாருதல் மற்றும் தடுப்பணை அமைப்பது தொடர்பாக விவசாயிகள் தெரிவித்த கோரிக்கைகளுக்கு உரிய துறை அலுவலர்கள் மூலம் ஆய்வு மேற்கொண்டு நிதி ஆதாரத்தின் அடிப்படையில் பணிகள் மேற்கொள்ளப்படும் எனவும் தெரிவிக்கப்பட்டது.

-சீ.கே. ராஜன்



முக்கியமான தீர்ப்புகள்

பட்டா பெயர் மாற்றம் செய்ய நீண்ட காலதாமதம் செய்தால் அபராதம் விதிக்கப்படும்.

W. P. No - 19428/2020, dt - 6.1.2021
(K. A. Ravichandran Vs The District collector, Vellore and others)

மனநலக் காப்பகத்தில் இறந்த 100 பேரை தடயமே இல்லாமல் புதைத்த படத் தயாரிப்பாளர்



நீலகிரி மாவட்டத்தில் பந்தூரில் அனுமதியின்றி நடத்தப்பட்ட மன நலக் காப்பகத்தில் இறந்த 100-க்கும் மேற்பட்டோரை யாருக்கும் தெரியாமல் காப்பகம் அருகே உள்ள இடத்தில் புதைத்ததாக விசாரணையில் பகீர் தகவல் வெளியாகியுள்ளது.

நீலகிரி மாவட்டம் பந்தலூர் அருகே பெக்கி என்ற இடத்தில் அகஸ்டின் லவ்ஷேர் என்ற பெயரில் ஒரு சாரிடபிள் டிரஸ்ட்டை நடத்தி வந்தார். இந்த அறக்கட்டளை 1999-ஆம் ஆண்டு முதல் நடத்தப்பட்டு வருகிறது. இதற்கு அவர் அனுமதி பெறவில்லை என கூறப்படுகிறது.

இதையடுத்து அகஸ்டின் அந்த அறக்கட்டளையை மனநலக் காப்பகமாக மாற்றி நடத்தி வந்தார். இந்த காப்பகத்தில் 500-க்கும் மேற்பட்டோர் தங்க வைக்கப்பட்டிருந்தனர். 200 பேர் உறவினர்களால் தங்கள் வீடுகளுக்கு அழைத்து செல்லப்பட்டனர். இந்த நிலையில் மீதுமுள்ள 300-க்கும் மேற்பட்டோர் தங்குவதற்கு இடமில்லாத நிலை இருந்துள்ளது.

இதனால் அங்கு பாதுகாப்பு, சுகாதார வசதியின்றி அவர்கள் அவதிப்பட்டனர். இதுகுறித்து நீலகிரி மாவட்ட ஆட்சியருக்கு யாரோ புகார் தெரிவித்துவிட்டனர். இதையடுத்து அந்த காப்பகத்தை அதிகாரிகள் ஆய்வு செய்தனர். இதையடுத்து அந்த காப்பகத்திற்கு சீல் வைத்தனர்.

அங்கிருந்த 13 மனநோயாளிகள் மற்றும் இரு பணியாளர்களை கோவை மற்றும் ஊட்டி காப்பகங்களில் சேர்த்தனர். இந்த காப்பகத்தில் இதுவரை 100-க்கும் மேற்பட்டோர் இறந்துள்ளதாக தெரிகிறது. அவர்களுடைய உடல்கள் காப்பகத்தை ஓட்டியுள்ள சதுப்பு நிலத்தில் யாருக்கும் தெரியாமல் நல்லடக்கம் செய்யப்பட்ட தகவல் விசாரணையில் தெரியவந்தது.

இதையடுத்து காப்பக உரிமையாளர் அகஸ்டின், அவருடைய மனைவி கிரேசி, காப்பக பொறுப்பாளர் எலிசபெத் உள்பட 10 பேரிடம் நெலாக்கோட்டை காவல் நிலைய போலீஸார் விசாரணை நடத்தினர். இந்த சம்பவம் தொடர்பாக அகஸ்டின் உள்பட 10 பேர் மீது வழக்குப் பதிவு செய்யப்பட்டுள்ளது. காப்பகத்தில் நடந்த பணப்பரிமாற்றம் குறித்து விசாரணை நடத்தப்படுகிறது.

விசாரணை நடத்திய பிறகே இந்த காப்பகத்தில் நடந்த முறைகேடுகள் குறித்து தெரியவரும் என போலீஸார் தெரிவித்துள்ளனர். நீலகிரி மாவட்டம் பந்தலூரில் அனுமதியின்றி காப்பகம் நடத்தி வந்த அகஸ்டின் அண்மையில் புதர் என்ற திரைப்படத்தை ரூ 2.43 கோடி செலவில் தயாரித்துள்ளார். இவ்வளவு பணம் எப்படி வந்தது என்பது குறித்து போலீஸார் அகஸ்டினிடம் விசாரணை நடத்தி வருகிறார்கள்.

- தமிழ்ச்செல்வன்



திருமணமான 5 மாதத்தில் ராணுவவீரர் மரணம் அரசு சலுகையை அடையாத பெற்றோர்கள்

திருமணமான இரண்டு மாதத்தில், குடும்பத்தை விட்டுவிட்டு சியாச்சின் மலைப்பகுதிக்குச் சென்று ராணுவ முகாமில் மருத்துவ அதிகாரியாக பணியாற்றி வந்த கேப்டன் அன்ஷமன் சிங், கடந்த ஆண்டு ஜூலை மாதம் வீர மரணம் அடைந்துவிட்டார். அதாவது திருமணமான 5 மாதத்தில் அவர் இறந்தார். அதனால் அன்ஷமான் சிங் மனைவி ஸ்மிருதி சிங் இளம் விதவையானார். இந்திய ராணுவத்தினருக்கு வழங்கப்படும் மிக உயரிய விருதுகளில் இரண்டாவதாக இருக்கும் கீர்த்தி சக்ரா விருது குடியரசுத் தலைவர் மாளிகையில் வழங்கப்பட்டது.

இவ்விருதினை அன்ஷமான் சிங் மனைவி ஸ்மிருதியும், தாயார் மஞ்சு சிங்கும் குடியரசுத் தலைவரிடமிருந்து பெற்றுக்கொண்டனர். இந்நிலையில் தனது மகன் அன்ஷமன் சிங்கிற்கு வழங்கப்பட்ட கீர்த்தி சக்ரா விருதுடன், தனது பெற்றோரின் குருதாஸ்பூரில் உள்ள வீட்டிற்கு ஸ்மிருதி சென்றுவிட்டார். அதனால் அன்ஷமன் சிங்கின் பெற்றோர் கவலையடைந்துள்ளனர். அவர்கள் தங்களது மகனுக்கு வழங்கப்பட்ட கீர்த்தி சக்ரா விருதை தொட்டு பார்க்க ஆசைப்படுவதாகவும், ஆனால் தனது மருமகள் அந்த விருதினை தனது பெற்றோர் வீட்டிற்கு எடுத்து சென்று விட்டதாகவும் கூறுகின்றனர். மேலும் தனது முகவரியின் ஆவணங்களை குர்தாஸ்பூருக்கு மாற்றிவிட்டதாகவும் கவலையடைந்துள்ளனர். மகனை இழந்தது மட்டுமின்றி, மருமகளும் தங்களை விட்டு சென்றுவிட்டதால் பெரும் கவலையில் உள்ளனர்.

இதுகுறித்து அன்ஷமன் சிங்கின் தந்தை ரவி பிரதாப் சிங் கூறுகையில், 'ராணுவத்தில் பணியாற்றிய எனது மகன், தனது அசாத்திய துணிச்சலுக்காக கீர்த்தி சக்ராவைப் பெற்றார். ஆனால் அந்த விருதை

ஒருமுறை கூட நாங்கள் தொட்டுக் கூட பார்க்கவில்லை. எங்களது மருமகள் ஸ்மிருதி சிங், எங்களுடன் வசிக்கவில்லை. ஆனால், எங்களது மகனின் மரணத்துக்குப் பிறகு அவருக்குத்தான் அனைத்து பணப்பலன்களும் கிடைத்திருக்கிறது. எனவே, நெருங்கிய வாரிசு என்று கொண்டுவரப்பட்டிருக்கும் விதிமுறை சரியாக இல்லை. இதுகுறித்து பாதுகாப்புத் துறை அமைச்சர் ராஜ்நாத் சிங்கிடம் பேசியிருக்கிறோம். திருமணமாகி ஐந்து மாதங்கள் தான் ஆகிறது. அவர்களுக்குக் குழந்தையும் இல்லை. மகன் மரணமடைந்த பிறகு அவரது மனைவி எங்களுடன் வசிக்கவில்லை.

இப்போது எங்களிடம் மகனின் புகைப்படமும் அதற்குப் போடப்பட்ட மாலையும் தான் இருக்கிறது. எனவே, மரணமடையும் ராணுவ வீரர்களின் நெருங்கிய உறவினர் அல்லது வாரிசு தொடர்பான சட்ட விதியில் மாற்றம் செய்ய வேண்டும். ராணுவ வீரர்கள் மரணமடையும் நிலையில், அவரது மனைவி வீரரின் குடும்பத்துடன் இருக்கிறாரா? என்பதையும், யார் உண்மையிலேயே அவரை நம்பியிருந்தார்கள் என்பதையும் கவனிக்க வேண்டும். இந்த விதியில் திருத்தம் மேற்கொண்டால், எங்களைப் போல பல பெற்றோர் காப்பாற்றப்படுவார்கள் என்றார். ராணுவ வீரர்கள் மரணமடையும் நிலையில், அவரது மனைவி வீரரின் குடும்பத்துடன் இருக்கிறாரா? என்பதையும், யார் உண்மையிலேயே அவரை நம்பியிருந்தார்கள் என்பதையும் கவனிக்க வேண்டும்.

பொதுவாக ஒருவர் ராணுவத்தில் சேரும்போது, அவரது பெற்றோர் அல்லது பாதுகாவலர் பெயர்தான், அவருக்கு அடுத்த நெருங்கிய உறவினராக சேர்க்கப்படும். ஒருவேளை ராணுவ வீரருக்கு திருமணமாகிவிட்டது என்றால், அவரது வாழ்க்கைத்

துணையின் பெயர் சேர்க்கப்படும். இந்த விதியை தான் என்ஓகே என்கின்றனர். அன்ஷமன் சிங்கின் தாய், தந்தையை விட்டு மருமகள் சென்றுவிட்டதால், தற்போது என்ஓகே விதியில் மாற்றம் செய்வது விவாதப் பொருளாக உள்ளது. பணியில் இருக்கும் ராணுவ அதிகாரி அல்லது வீரருக்கு ஏதாவது நேர்ந்தால், இழப்பீட்டுத் தொகை உள்ளிட்ட அனைத்து வசதிகளும் என்ஓகேக்கு வழங்கப்படும். ராணுவ வீரர் திருமணமானவராக

இருந்தால், அந்தத் தொகை அவரது மனைவிக்கும், இல்லையென்றால் அவரது பெற்றோருக்கும் வழங்கப்படும். தற்போது இந்த விதிகளை மாற்ற வேண்டும் என்று அன்ஷமன் சிங்கின் தந்தை கோரிக்கை விடுத்துள்ளார். ஒருவேளை இந்த விதியை மாற்றினால் வீரமரணமடைந்த வீரரின் மனைவி மட்டுமின்றி, அந்த வீரரின் பெற்றோருக்கும் கொஞ்சம் பணபலன் கிடைக்கும் என்கின்றனர்.

- நமது நிருபர்



ATM இயந்திரத்தை உடைத்து பணம் திருட முயன்ற திருப்பூர் பாஜக நிர்வாகி

திருப்பூர் மாநகரம் அனுப்பப்பாளையம் காவல் நிலைய எல்லைக்குட்பட்ட ஸ்ரீநகர் மெயின் வீதி வளாகத்தில் உள்ள ஏடிஎம் மையத்திலிருந்த ஏடிஎம் இயந்திரம் மர்ம நபர்களால் உடைக்கப்பட்டிருந்தது.

மேலும் அடையாளம் தெரியாத நபர் ஹாலோ பிளாக் கல்லை வைத்து இயந்திரத்தை உடைத்து ரூ.55 ஆயிரம் மதிப்புள்ள சாதனத்தை சேதப்படுத்தியும் பணத்தை திருடவும் முயற்சி செய்துள்ளார்.

இதையடுத்து இந்த சம்பவம் தொடர்பாக அனுப்பப்பாளையம் காவல் நிலையத்தில் வழக்கு பதிவு செய்யப்பட்டு குற்றவாளியை தேடி வந்தனர்.

தொடர்ந்து பல்வேறு சிசிடிவி பதிவுகளை ஆய்வு செய்ததன் மூலம் குற்ற செயலை செய்தவர் கண்டறியப்பட்டார்.

அதன்படி அவர் திருப்பூர் அவிநாசிகவுண்டம் பாளையம் பகுதியில் வசித்து வரும் பாஜக கட்சியின் திருப்பூர் மாவட்ட பிரச்சார அணி செயலாளர் முருகானந்தம் என்பது தெரியவந்தது.

இதைத் தொடர்ந்து இந்த வழக்கில் தொடர்புடைய முருகானந்தம் மீது வழக்கு பதிவு செய்து போலீசார், அவரை கைது செய்தனர். பின்னர் அவரை நீதிமன்றத்தில் ஆஜர் படுத்தி சிறையில் அடைத்தனர்.

- நமது நிருபர்



கலைஞரும்! பேனாவும்!!

எழுதத் தொடங்கிய காலம் முதல் இறப்பு வரை எழுதிக் கொண்டே இருந்த பத்திரிகையாளன். செயல்பட்டுக்கொண்டே இருந்த பத்திரிகையாளன். பத்திரிகை அதிபர் பத்திரிகை ஆசிரியர் வெளியீட்டாளர் பத்திரிகை நிருபர் தலையங்க ஆசிரியர் பிழை திருத்துநர் கார்டினிஸ்ட் அச்சக உரிமையாளர் என எல்லா வகைப்பட்ட பத்திரிகைப் பணிகளையும் பார்த்த சகலகலா ஜெர்னலிஸ்ட் அவர்!

‘எப்படி உங்களால் இவ்வளவு பொறுப்புகளுக்கும் மத்தியில் எழுத முடிகிறது? என்று நான் கேட்டேன்.’ எழுதலேன்னா செத்துடுவேன்யா.

பேரறிஞர் அண்ணாதான் சொன்னார்: “தம்பி கருணாநிதிக்கு இளமைக் காலம் முதலே நாட்டுக்குச் சொல்லியாக வேண்டும் என்ற கருத்து உருவாகி விட்டது” என்றார். அந்தக் கருத்துதான் அதைச் சொல்லும் வாகனமாகப் பத்திரிகையை உருவாக்க வைத்தது.

‘மாணவ நேசன்’ என்ற கையெழுத்துப் பத்திரிக்கையைத் தொடங்கினார். அதுவே ‘முரசொலி’யாக வளர்ந்தது. பின்னர் அச்ச பத்திரிகையாக மாற்றினார். சென்னைக்கு இடம் மாறியதும் இங்கே வந்து பத்திரிக்கை

அலுவலகத்தைத் தொடங்கினார்.

திரை உலகத்தில் வளர்ந்தாலும் பத்திரிகையை விடவில்லை. திரையுலகத்தின் மூலமாகக் கிடைத்த பணத்தையும் பத்திரிகைத் தொழிலில் போட்டார். அரசியலில் வளர்ந்த பிறகும் பத்திரிகை அலுவலகத்தை மறக்கவில்லை. ஐந்து முறை இந்த நாட்டை ஆளும் முதலமைச்சராக ஆனார். ‘முரசொலி’யை விட்டார் இல்லை. எழுத்தை மறந்தார் இல்லை. 70 கடந்தது, 80 கடந்தது, 90 கடந்தது, 95 தொட்டது. ஆனாலும் பத்திரிகை ஆர்வத்தை விட்டார் இல்லை. ‘முரசொலி’ இவரை விடவில்லை.

‘எனது எழுத்தை யாராவது எடுத்துப் படிக்க மாட்டார்களா? என்று ஏங்கினார் அவர். இன்று ஏன் எழுதவில்லை? என்று இன்று அனைவரையும் ஏங்க வைப்பவரும் அவரே!

‘எழுதவில்லை’ என்று எழுதினார். ‘கவிதையல்ல’ என்று எழுதியதுதான் இன்று வரை கவிதையாக இருக்கிறது.

நாளிழை என்பதால் செய்திகள் மட்டும் தான் இருக்க வேண்டுமா? சிறுகதை போடக் கூடாது? கவிதை வெளியிடக் கூடாது என்பதென்ன சட்டமா? இதையும் உடைத்தார். சிறு கதைகள்

வெளியானது. கவிதைகளும் பொங்கின. குறளோவியம்’ எழுதத் தொடங்கியதும் ‘முரசொலியில் தான்!

நாளேட்டை, வாசகன் வீட்டுக்கு அனுப்பும் அன்புக் கடிதமாக மாற்றியதில் தான் அவரின் வெற்றி அமைந்திருந்தது. ‘தலைவர் கடிதம் வந்திருக்கிறது’ என்று லட்சக்கணக்கான தொண்டர்கள் மனம் மகிழ்ந்து போகும் அளவுக்கு கடிதங்கள் மூலமாகத் தொண்டனைக் காதலித்தார். கடிதங்களைப் படித்ததன் மூலமாக தொண்டர்கள் காதலித்தார்கள். இதுவும் ஒருவிதமான ‘ஒருதலைக் காதல்’ தான். கலைஞர் எனும் ஒரு தலையை கோடிக்கணக்கான தலைகள் காதலித்தன.

இவை அனைத்தும் காலாவதியாகாத கடிதங்கள். காலத்தால் அழிக்க முடியாத கடிதங்கள். 4 ஆயிரத்து 41 கடிதங்களும் 54 தொகுதிகளாக வெளிவந்துள்ளன. பதவிகள் பெற்றவரில்லை நேரில் பார்த்தவரில்லை முகம் அறிந்தார் இல்லை ஆனாலும் அவரோடு வாழ்ந்ததாக லட்சக்கணக்கானவரை நினைக்க வைத்தவை அவரின் கடிதங்கள். ‘பார்த்தாயா உடன்பிறப்பே!’ என்று சொல்லும் போது, முதுகுக்குப் பின்னால் இருந்து சொல் வதைப் போல இருந்தது. ‘நான் சொல்வதைச் செவ்வாயா உடன்பிறப்பே!’ என்பதைப் படிக்கும் போது, முகத்துக்கு முன்னால் இருந்து கட்டளையிடுவதைப் போல இருந்தது.

அந்தக் குரலும், அவரது தமிழும், அதை சொல்லும் திறமும் தான் அவர் எழுத்து எல்லார்க்கு உள்ளேயும் எளிதாகப் போனது. அவரது வசனத்தைப் பற்றி பத்திரிகையாளர் சோ ஒரு முறை சொன்னார்: பாட்டை போலவே அவரது வசனத்துக்கும் இசை லயம் உண்டு’ என்றார். வாசிக்கும் போதே அடுத்தடுத்த வரிகள் ஓடி வந்துவிடும். நடிகை எம்.என்.ராஜம், ‘கலைஞரின் வசனத்தில் முதல் இரண்டு வரியை மனப்பாடம் பண்ணிவிட்டால் அடுத்த வரிகள் எல்லாம் நீரோட்டம் போல கடகடவென்று நிற்காமல் வந்து விழுந்து விடும்’ என்று சொன்னார். கவிதை வரிகளில் முதல் வரி நினைவுக்கு வந்தால், அடுத்தடுத்த வரிகள் தானே வந்துவிடும். அத்தகைய சிறப்பு அவரது எழுத்துக்கும் உண்டு.

இன்னொரு சிறப்பும் அவருக்கு இருந்தது. பலரும் அறியாதது. தனது வசனத்தை எம்.ஜி.ஆர். பேசினால் எப்படிப் பேசுவார், சிவாஜி பேசினால்

எப்படிப் பேசுவார், எஸ்.எஸ். ஆர். பேசினால் எப்படிப் பேசுவார் என்று ஒரு முறை என்னிடம் சொன்னார். ‘ஆண்ட்ராய்டு’ போன் இல்லாத காலம் அது. அதையெல்லாம் பதிவு செய்து இருந்தால் இன்று நடப்புக்கு இலக்கணமாக இருந்திருக்கும். எம்.ஜி.ஆருக்கு சிறுசிறு வசனங்களையும், சிவாஜிக்கு பெரிய பெரிய வசனங்களையும் எழுதுவேன் என்றும் அப்போது சொன்னார். எஸ். எஸ்.ஆரின் உச்சரிப்பைச் சிறப்பாகச் சொன்னார். யாருக்கு எழுதினாலும் கொள்கை ஒன்றுதான். ‘சான்ஸ்’ தேடிக் கொண்டிருந்த காலத்திலும் கொள்கையைச் சொல்லும் சான்னை விடாதவர் அவர்.

கலைஞரின் வடிகாலும், வாய்க்காலும் எழுத்தும், இதழ்களும் தான் சிந்தனையோட்டமும் இரத்தவோட்டமும் இறுதி வரை சீராக இருக்கக் காரணம். இவை இரண்டும் தான். இளமை முதல் முதுமை வரை நாட்டுக்குச் சொல்வதற்கு திராவிடக் கருத்தியல் அவருக்கு இருந்தது. ‘மானமிகு சுயமரியாதைக்காரன்’ என்ற அடையாளம் தான் அவரை இயங்க வைத்துக் கொண்டு இருந்தது. அவர் ரத்தம் கொடுத்து கருப்பு-சிவப்புக் கொடியை உருவாக்கினார். அதனால்தான் அந்த ரத்தத்துடிப்பு இறுதி வரை இருந்தது.

இடைக்காலத்தில் கொடிக்கு ஒரு சிக்கல் வந்தது. அந்த வழக்குக்காகத் தேர்தல் ஆணையத்தின் விசாரணைக்கு இனமானப் பேராசிரியர் அழைக்கப்பட்டார். அவர் டெல்லி புறப்படும் முன் அறிவாலயத்தில் கலைஞரைச் சந்தித்தார். “கொடியையும் சின்னத்தையும் நமக்கு வாங்கி விட்டுத்தான் நீங்கள் வர வேண்டும். இல்லாவிட்டால் என்னை உயிரோடு நீங்கள் பார்க்க முடியாது” என்று கதறியபடி சொன்னார் கலைஞர். ‘அதே எண்ணத்தோடுதான் நானும் டெல்லி செல்கிறேன். ஆனால் அந்த உணர்ச்சி என்பது என்னை விட கலைஞருக்குத்தான் அதிகம்’ என்று சொன்னார் பேராசிரியர். இந்த உணர்ச்சிதான் கலைஞரை இயக்கிக் கொண்டிருந்த நெகிழ்ச்சிமிகு உணர்ச்சியாகும்.

இறுதியாகச் சொன்ன சொல், ‘அண்ணா’ என்பதில்தான் இருக்கிறது கலைஞரின் உடல்! இறுதியாய் வந்து சென்ற இடம் ‘முரசொலி’ அலுவலகம் என்பதில்தான் இருக்கிறது கலைஞரின் உயிர்!

-நன்றி ப. திருமாவேலன் அவர்களுக்கு

லெனின் முதல் முஜிபுர் ரஹ்மான் வரை.. நீல் முதல் கண்ணகி வரை..! சிலைகள் படுத்தும் பாடு!

வங்கதேசத்தின் முன்னாள் அதிபர் ஷேக் முஜிபுர் ரஹ்மான் சிலைகளைப் போராட்டக்காரர்கள் வெறித்தனமாக உடைத்து எறியும் யூடியூப் ஷாட்ஸ் நிறையவே பரவி வருகின்றன. அந்நாட்டில் பிரதமர் ஷேக் ஹசீனா கலவரக்காரர்கள் அச்சுறுத்தலுக்குப் பயந்து நாட்டைவிட்டே வெளியேறி இந்தியாவில் தஞ்சமடைந்துள்ளார். சமீபத்தில் நடைபெற்ற தேர்தலில் மொத்தம் 300 இடங்களில் 200 இடங்களைக் கைப்பற்றி வரலாற்று வெற்றியை ஹசீனா பெற்றிருந்தார். சில மாதங்களில் இந்த மாற்றம் அரங்கேறி இருக்கின்றது.



இப்படித்தான் சில ஆண்டுகள் முன்னர் வர்ஜீனியாவில் உள்ள சார்ல்டெஸ்வில்லில் மிகப்பெரிய வன்முறையை நடைபெற்றது. அப்போது பலரும் அங்குள்ள நினைவுச் சிலைகளை அடித்து நொறுக்கினர். தோராயமாக 1,500 நினைவுச் சின்னங்களை எவ்வாறு பாதுகாப்பது என்று அரசுக்கு மிகப் பெரிய சவாலாக மாறியது. அப்போது அமெரிக்காவின் அதிபராக இருந்த டொனால்ட் டிரம்ப், 'நினைவுச் சின்னங்களை அடித்து நொறுக்கி அகற்றுவது வரலாற்றை மாற்றி எழுதுவதற்கு ஒப்பானது என்ற வாத்தை முன்வைத்தார். ஆனால், நினைவுச் சின்னங்களை அகற்றிய போராட்டக்காரர்கள் அது இனவெறியின் அடையாளமாக இருக்கிறது என்று வாதிட்டனர். ஆகவே அவற்றைக் கௌரவப்படுத்தக் கூடாது என்று வாதிட்டனர்.

இதேபோல சம்பவம் 2003 இல் ஈராக்கில் நடந்தது. அங்கே அதுவரை இரும்பு மனிதராக உலக அரங்கில் வலம்வந்த சதாம் ஹுசைன் சிலை கக்கு நூறாக உடைக்கப்பட்டது. 2011இல் எகிப்தில் ஹோஸ்னி முபாரக்கின் புகைப்படங்கள் அழிக்கப்பட்டன. ஜெர்மனியில் இரண்டாம் உலகப் போருக்குப் பிறகு, போரின்போது அழிக்கப்படாத நாஜி சின்னங்களை இடிக்க உத்தரவிடப்பட்டன. மேலும் நாஜி சின்னங்களை

அமைப்பது, அது குறித்து பிரச்சாரம் செய்வதை அரசு தடைசெய்தது. பெர்லினில் நாஜி இரகசியப் போலீஸ் தலைமையகம் இடித்துத் தகர்க்கப்பட்டது.

சோவியத் ஒன்றியத்தின் வீழ்ச்சிக்குப் பின்னர் விளாடிமிர் லெனின், ஜோசப் ஸ்டாலின் ஆகிய இரண்டு பெரும் தலைவர்களின் சிலைகள் பல இடித்து தரைமட்டமாக்கப்பட்டன. எடுத்துக்காட்டாக, 1991 ஆம் ஆண்டில், மாஸ்கோவில் பல்லாயிரக்கணக்கான மக்கள் கூட்டம் சோவியத் ஒன்றியத்தின் இரகசிய போலீஸ் படையான கேஜியியின் நிறுவனரான பெலிக்ஸ் டிஜெர்ஜின்ஸ்கியின் நினைவுச் சின்னத்தை இடித்துத் தள்ளியது. அதன் சாட்சியாக உடைக்கப்பட்ட மார்பளவு லெனின் சிலைகள், மூக்கு இல்லாத ஸ்டாலின் சிலைகள் அங்கே அருங்காட்சியகத்தில் வைக்கப்பட்டுள்ளன.

இதேபோன்ற உடைந்த சிலைகள் ஹங்கேரியில் உள்ளன. புடாபெஸ்டின் மெமெண்டோ பூங்காவில், இரண்டாம் உலகப் போருக்குப் பிந்தைய கம்யூனிஸ்ட் காலத்தின் அடையாளங்களை எடுத்துச் சொல்லும் 42 கலைப் பொருட்கள் காட்சிக்கு அங்கே வைக்கப்பட்டுள்ளன.

அடுத்து ஸ்பெயின் உள்நாட்டுக் கலவரத்தின் போது பாதிக்கப்பட்டவர்களுக்கு இழப்பீடு வழங்க 2007இல் சட்டம் இயற்றப்பட்டது. ஏறக்குறைய 40 வருடங்கள் சர்வாதிகாரியாக நாட்டை ஆண்ட பிரான்சிஸ்கோ பிராங்கோவின் நினைவுச் சின்னங்களைப் பாதுகாப்பது பற்றி விதிகள் அங்கே வகுக்கப்பட்டன. இதேபோல கடந்த 2001 ஆம் ஆண்டு ஆப்கானிஸ்தானில் புத்தர் சிலைகள் வெடி வைத்துத் தகர்க்கப்பட்டன. தாலிபான்களின் இந்த வெறிச்செயலை உலக நாடுகள் வன்மையாகக் கண்டித்தன.

இந்த மாதிரியான சிலை உடைப்பு சம்பவங்கள் தமிழ்நாட்டிலும் நடந்து சின்ன சின்னதாக வருகின்றன. வெள்ளையர் ஆட்சியின் அடையாளமாக இருக்கும் நீல் சிலை அகற்றக் கோரி பெரிய போராட்டம் தமிழ்நாட்டில் நடந்தது. கண்ணகியின் சிலை விவகாரம் தமிழக அரசியலில் புயலைக் கிளப்பியது. அவ்வப்போது அம்பேத்கர் சிலையை உடைப்பது, பெரியார் சிலைக்கு காவி சாயம் பூசுவது என சில சம்பவங்களைச் சொல்லலாம்.

முன்னாள் முதல்வர் மு. கருணாநிதிக்கும் அண்ணாசாலையில் வைக்கப்பட்ட சிலை கூட வன்முறையாளர்களால் உடைக்கப்பட்டது. அப்போது மு. கருணாநிதி, 'அந்தச் சிறுவன் என் மார்பில்தானே குத்தினான். முதுகில் குத்தவில்லையே' என்று வசனம் பேசினார். அதை இன்றுவரை மறக்காமல் அவரது தொண்டர்கள் சுட்டிக்காடி வருகின்றனர்.

- நமது நீருப்

ஆகஸ்ட் 2024

கள்ளக்குறிச்சி மாவட்டம்

மலைவாழ் மக்களுக்கு சாதிச் சான்றிதழ் வழங்க மறுக்கும் ஆர்.டி.ஒ குற்றம் சாட்டும் பழங்குடி மாவட்ட நலஅலுவலர்

கள்ளக்குறிச்சி மாவட்டம் கல்ராயன் மலை பகுதி சமீப காலமாக கள்ளச்சாராய பிரச்சனையில் அடிபட்டு மிகப்பெரிய தாக்கத்தை தமிழ்நாடு அளவில் ஏற்படுத்தியுள்ளது.

அந்த மலைவாழ் ஸ்தலத்தை சுற்றுலா தளம் ஆக்குவதற்கு தேவையான அனைத்து முயற்சிகளும் திமுக அரசு எடுக்கும் என்று சட்டமன்ற கூட்டத்தொடரில் அறிவிப்பு ஒன்றை வெளியிட்டார்கள்.

அதையொட்டி கல்ராயன் மலைப்பகுதியின் தற்போதைய நிலவரம் சுற்றுலா தளம் ஏற்படுத்துவதற்கு என்ன வாய்ப்புள்ளது என்று மாவட்ட பழங்குடி நல அலுவலர் கவியரசு அவர்களை சந்தித்தோம் அப்பொழுது அவர் இந்த மலைவாழ் பகுதி ஏறத்தாழ ஆயிரம் சதுர கிலோமீட்டர் பரப்பளவில் உள்ளது. கல்ராயன் மலைப்பகுதியில் மலைவாழ் மக்களுக்கு அடிப்படை வசதிகள் செய்து கொடுப்பதற்கு அனைத்து ஏற்பாடுகளும் செய்து கொண்டிருக்கின்றோம். அந்த மக்களுக்கு ஆடு, மாடு, பவர்டில்லர்போர்வெல்போன்றவை வழங்கப்பட்டுள்ளது.

மேலும் 2023 ஆம் ஆண்டு 1002 வீட்டு மனை பட்டா வழங்கியுள்ளோம். வீடு இல்லாதவர்களுக்கு வீட்டு மனை கொடுப்பதற்கு ஏற்பாடு செய்யப்பட்டுள்ளது என்று கூறினார். அதே சமயத்தில் அடிப்படை வசதிகள் வேண்டி மாயம்பாடி மல்லிப்பாடி பொட்டியும், ஈச்சங்காடு மொட்டையனூர், கரியாலூர், துளூர்,மோட்டம்பட்டி ஆகிய கிராமங்களுக்கு 30 கோடி திட்டத்தில் அடிப்படை வசதிக்காக திட்டம் தீட்டப்பட்டு நிதி ஒதுக்கீடு செய்ய வேண்டும் என்று அரசுக்கு பரிந்துரை செய்யப்பட்டுள்ளது. மேற்கொண்டு இந்த பகுதி மக்களுக்கு ஜாதி சான்றிதழ் வழங்குவது பெரிய குறைபாடாக உள்ளது என்றார். கிராம நிர்வாக அலுவலர் மற்றும் தாசில்தார் ஆகியோர் பரிந்துரை செய்து நான் அதன்மீது ஜாதி சான்றிதழ் வழங்கவேண்டும் என்று கள்ளக்குறிச்சி ஆர்டிஓ



அவர்களுக்கு அனுப்பி வைத்தால் அதன் மீது நடவடிக்கை எடுக்காமல் விசாரணை செய்கின்றேன் என்று காலதாமதம் செய்வதால் பல்வேறு போராட்டங்களும் இடப்பாடுகளும் ஏற்படுகின்றது என்று கூறினார். உரிய காலத்தில் ஜாதி சான்றிதழ் வழங்கினால் அந்த பகுதி மாணவர்களுக்கு அரசு சலுகை எளிதாக கிடைக்கும் என்றார். ஜாதி சான்றிதழ் வழங்காமல் எப்படி பள்ளியில் மாணவர்கள் சேர்க்கப்படுகின்றனர் என்று கேட்டதற்கு பள்ளியில் நாங்கள் மாணவர்களை சேர்த்துக் கொள்வோம் அந்த ஜாதி சான்றிதழ் என்கின்ற

இடத்தில் ஜாதி பழங்குடியினர் என்று குறிப்பிட்டுள்ளோம். மேற்கொண்டு ஜாதி சான்றிதழ் அப்ளை செய்யும்போதுதான் இந்த பிரச்சனைகள் எல்லாம் ஏற்படுகிறது. அது மட்டுமல்லாமல் பழங்குடியினர் நலத்துறைக்கு வழங்கப்பட்டுள்ள நிதியை ஒன்றிய அலுவலகத்தில் கொடுக்கப்பட்டு அதன் மூலமாக வீடுகள் கட்டிக்கொடுக்கப்படுகின்றது.

எங்களுடைய நிதியை அவர்கள் பயன்படுத்திக் கொள்கின்றனர். நாங்கள் அந்த திட்டம் செயல்பட்டு உள்ளதா என்பதை சரி பார்ப்பதோடு எங்கள் வேலை முடிந்துவிடுகிறது. எங்களுடைய வேலை முழுக்க முழுக்க யூனியன் கண்ட்ரோலில் நிதிகள் செல்லப்படுவதால் நாங்கள் அதில் செய்வதற்கு ஒன்றுமில்லை என்றார்.

பெரும்பாலான கிராமங்களுக்கு சாலைவசதி சரியாக இல்லை சாலை வசதி சரியாக இருந்தால் பஸ் போக்குவரத்து எளிதாக இருக்கும். அதனால் சாலை வசதிகள் செய்து கொடுக்க வேண்டும் கல்ராயன் மலைப்பகுதி அடிப்படை வசதிகள் நன்றாக செய்து கொடுத்தால் சுற்றுலாத்தலம் மேம்படும் என்று கூறினார். அரசு செயல்படுமா?

- கார்த்திக்



வாழ்க்கையை சுருட்டிய வயநாடு!

பரம்பிக்குளத்துக்கு ஒருமுறை சென்றிருந்தபோது, அங்கிருந்த பழங்குடி மக்களின் மாகாளிதான் எங்களுக்கு வழிகாட்டியாக நியமிக்கப்பட்டார். கேரள எல்லையில் மலையில் இருக்கும் காட்டுப்பகுதிக்குள் ஓர் ஏரி என மிக அற்புதமான இடம் அது.

வலது நெற்றி தொடங்கி இடது தாடை வரை நீண்ட ஒரு காயச் சுவடு மாகாளியின் முகத்தில் இருக்கும். கேரள அரசின் ஊக்கத்தில் பழங்குடி மக்கள், சுற்றுலா பயணிகளுக்கு வழிகாட்டும் வேலையை செய்து வருமானம் ஈட்டுகிறார்கள். அது போல் ஒருமுறை மாகாளி ஒரு சுற்றுலா பயணிக்கு வழிகாட்ட சென்றபோது, ஒரு கரடி குறுக்கே வந்தது. உடனே இவர் அக்கரடியுடன் போராட முயல், பதிலுக்கு கரடி பாய்ந்து கட்டிப் புரண்டு, இறுதியில் கரடியைக் கொன்று விட்டதாக சொன்னார் மாகாளி. அதில்தான் முகக்காயம். சுற்றுலா பயணிகளுக்கு காயமில்லை. நாங்கள் கிளம்பும்போது அவருடன் பேசியபடி நடந்தோம். அப்போது மாகாளி காட்டுக்குள் இருக்கும் ஒரு மரத்தைப் பற்றி சொன்னார்.

‘கிட்டத்தட்ட 200 வருட வயது. சுமாராக 20 பேர் கைகோர்த்து நின்றால்தான் அதன் சுற்றளவு முடியும்’ என்கிற ஆச்சரியமான ஒரு மரம் பற்றி சொன்னார். ‘எப்படி அது 200 வருடம் என சொல்கிறீர்கள் எனக் கேட்டதற்கு, அந்த மரத்தின் கன்றை ஒரு ஆங்கிலேயர்தான் நட்டு வளர்த்து வந்தார்’ எனக் கூறினார்.

சடசடவென கேரளா, இயற்கை, இளையராஜா போன்ற உணர்வுகள் உடையத் தொடங்கின. அங்கு காடாக இருப்பவற்றில் பெரும்பான்மை இயற்கை காடல்ல, செயற்கையாக வளர்க்கப்பட்டவைதான் என்றார் மாகாளி. பூர்விகச் செடிகளன்றி, அந்நிய

செடிகளும் மரங்களும் உள்ளே ஆழம்தாக்க சொன்னார். வயநாடும் இப்படித்தான்.

வயநாட்டில் 1830-களில்தான் முதல் தோட்டப் பயிர் நடப்பட்டிருக்கிறது. காபி, தேயிலை என சீன வகை தொடங்கி, எகிப்திய வகை, பெருவிய வகை என அந்நிய வகைகள் முயன்று பார்க்கப்பட்ட எகிப்திய வகை தேர்ந்தெடுக்கப்பட்டு பயிரிடப்பட்டிருக்கிறது. திப்புசுல்தான் வசம் இருந்த வயநாடு பகுதி, பிரிட்டிஷர் கைக்கு வந்ததும் ஏகாதிபத்தியம் தன் சுரண்டலை தொடங்கியிருக்கிறது. காபி, தேயிலை தாண்டி, மிளகு, ரப்பர் என வயநாடு தொடங்கி மலைச்சரிவுகள் எல்லாமும் மொட்டையடிக்கப்பட்டன.

சாலைகளும் வசிப்பிடங்களும் கட்டப்பட்டன. பல ஊர்களிலிருந்து உழைக்கும் மக்கள் அழைத்து வரப்பட்டு, கண்காணி முறையின் கீழ், பிரிட்டிஷர் மற்றும் ஐரோப்பிய ஏகாதிபத்தியம் மிகப்பெரும் சுரண்டலை வயநாடு, கூர்க், நீலகிரி பகுதிகளில் கட்டவிழ்த்தது. பிற்காலத்தில் வந்த இடதுசாரிய கட்சிகள் தேயிலைத் தோட்டங்களில் சங்கங்கள் கட்டி உழைப்புச் சுரண்டலுக்கான நியாயத்தை கேட்டு தொழிலாளர்களை ஓரளவு மீட்கும் அரசியலை முன்னெடுக்கத் தொடங்கின. எனினும் இயற்கை சுரண்டல் என்பது அச்சமயத்தில் பெரிதாக பேசப்பட்டிருக்கவில்லை.

இந்திய அரசு அமைந்ததற்கு பிறகு பல இடங்களில் தோட்டங்கள் கைமாற்றப்பட்டன. சில இடங்களில் அரசே எடுத்து நடத்தியது. இன்றும் வால்பாறையில் இருக்கும் பல எஸ்டேட்டுகளுக்கு ஐரோப்பிய-ஆங்கிலேய நிறுவனங்களின் வசம் இருந்து வட இந்திய நிறுவனங்கள் மற்றும் தமிழ்நாட்டு நிறுவனங்களுக்கு கைமாறியதைப் பார்க்க முடியும். இன்னும் கூடுதலாக சுதந்திர இந்தியாவின் பொருளாதார-வளர்ச்சி மாடலுக்கு ஏற்ப அந்த நிலங்கள்

மாற்றப்பட்டன. சமீபத்திய மாஞ்சோலை அதற்கு சிறந்த உதாரணம்!

1990-களுக்கு பிறகுதான் உழைப்புச் சுரண்டலைத் தாண்டி ஏகாதிபத்தியத்தால் இயற்கையும் மீளமுடியாதளவுக்கு சுரண்டப்பட முடியுமென்கிற பார்வை பரவலாக சர்வதேச நாடுகளின் மத்தியில் உருவானது. அதற்குப் பிறகுதான் வளர்ச்சி என்பதை சார்ந்த பலவகை கருத்தாடல்கள் உருவாகி வந்தன. மீள்தன்மை, நிலைத்து நீடித்த தன்மை போன்ற கருத்தாக்கங்கள் வளர்ச்சிக்குள் வைக்கப்பட்டன. மேற்கு தொடர்ச்சி மலைகளின் ஆய்வாளரான மாதவ் காட்கில், வயநாடு, இடுக்கி போன்ற மலைச்சரிவுகளின் சூழலியலில் எச்சரிக்கை கொள்ள வேண்டுமென அறிக்கையை முன்பே கேரள அரசுக்கு கொடுத்ததாக கூறியிருக்கிறார். அந்த அறிக்கையை அரசு பொருட்படுத்தாததால்தான், தற்போதைய பேரழிவு நேர்ந்திருப்பதாக கூட்டும் அவர், சம்பவம் நடந்திருக்கும் இடத்தினருக்கேயே குவாரி பணிகள் நடந்திருப்பதையும் குறிப்பிட்டிருக்கிறார்.

முக்கியமாக அவர், உலகெங்கும் காலநிலைகள் அதீதமாக மட்டுமே இருக்கப் போகும் வரும் காலக்கட்டத்தில், கனமழை என்பது ஓர் இயல்பாக இருக்குமென்றும், அத்தகைய இயல்பில் பாதிப்பு வெகுவாக உருவாகாமல் இருப்பதற்கான சூழல்தன்மை வயநாடு உள்ளிட்ட இடங்களில் கட்டமைக்கப்படவில்லை என்றும் கூறியிருக்கிறார்.

வயநாடு விஷயத்தில், கேரள அரசை மட்டும் அடிப்பதற்காக பாய்ந்து செல்ல முடியாது. இது இந்திய அரசு முன்னிறுத்தும் வளர்ச்சி மாடலின் விளைவு. இந்திய அரசுக்கான இந்த வளர்ச்சி மாடலை கொடுப்பது உலக மூலதனம்!

புவி விளைவை கணிக்காமல் எந்தவொரு வளர்ச்சி திட்டமும் வரக் கூடாது என பிரசாரம் செய்யப்பட்ட காலக்கட்டத்தில்தான், அதெல்லாம் முடியாது என அரசு-கார்ப்பரேட் கூட்டில் துப்பாக்கிச் சூடு

தூத்துக்குடியில் நடத்தப்பட்டது.

இந்திய அரசு முன்வைக்கும் வளர்ச்சி மாடலில் இயற்கைக்கு கொடுக்கப்படுவது, கரிசனம் மட்டும் தான். ஒரு காட்டை அழித்து விட்டு, சில தொண்டு நிறுவனங்கள் கொண்டு கடற்கரையில் பேப்பர் பொறுக்குவார்கள். ஒருநாள் மாரத்தான் ஓடலாம். அவ்வளவுதான்.

வனச் சட்டங்களும் விதிகளும் சூழலியல் விதிகள் பலவும் சூழலியல் பார்வைக்கு விரோதமாகவே வகுக்கப்படுகின்றன. பழங்குடிகளை காடுகளிலிருந்து வெளியேற்றுவதில் தவறென்ன என நீதிமன்றங்கள் கேட்கின்றன.

சம்பந்தமே இல்லாமல் ஆப்பிரிக்காவிலிருந்து சிறுத்தைப் புலிகளை விமானத்தில் தூக்கி வந்து இந்திய தேசியப் பூங்காவில் வளர்க்கிறது அரசு. இவை எல்லாவற்றையும் தூக்கிப் போட்டுவிட்டு, அக்பர் என்றும் சீதா என்றும் பெயர் வைக்கக் கூடாது என்பதுதான் முக்கியமான விவாதப் பொருளாக மாறுகிறது.

Metabolic Rift என மார்க்ஸ் குறிப்பிட்டிருப்பார். மனிதனுக்கும் இயற்கைக்குமான தொடர்பில் ஏற்படும் பிளவில்தான் முதலாளித்துவத்தின் லாபம் இருப்பதாக குறிப்பிடுவார்!

இயற்கையையும் மக்களையும் காக்க, காலநிலை மாற்றத்தைபுரிந்துகொள்வதைவிட, முதலாளித்துவத்தை புரிந்து கொள்ளுதல் மிகவும் முக்கியம்! உழைப்புச் சுரண்டலை பற்றி பேசும்போது உழைப்பின் வழியாக சுரண்டப்படும் இயற்கை சார்ந்தும் நம் அரசியல் செல்ல வேண்டும்!

இயற்கையும் காடும் பிரிக்கப்படும்போது, காடும் மாகாளியும் பிரிக்கப்படும்போது, மாகாளியும் மண்ணும் பிரிக்கப்படும்போது, மண்ணும் தொழிலாளரும் பிரிக்கப்படும்போது முதலாளித்துவம் தழைக்கிறது. இயற்கை அழிகிறது. மானுடம் மரிக்கிறது!

- ராஜா சங்கீதன் முகநூல் பதிவு



இலங்கைத் தமிழர் மறுவாழ்வு முகாம்களுக்கு 200 வீடுகள்

அமைச்சர் மெய்யநாதன் தகவல்

புதுக்கோட்டை மாவட்டத்தில் உள்ள தோப்பு கொள்ளை அழியாநிலை ஆகிய இரு இலங்கைத் தமிழர் மறுவாழ்வு முகாம்களுக்கு தலா 100 வீடுகளுக்கு வீடுகளை கட்டித் தருவதற்கு ரூ. 12 கோடி நிதி ஒதுக்கீடு செய்யப்பட்டுள்ளது என தமிழக சுற்றுச்சூழல் மற்றும் காலநிலை மாற்றுத் துறை அமைச்சர் சிவ.வீ. மெய்யநாதன் தெரிவித்தார். புதுக்கோட்டை மாவட்ட நிர்வாகம் மற்றும் அறிவியல் இயக்கம் இணைந்து நடத்தும் ஏழாவது புதுக்கோட்டை புத்தகத் திருவிழா மாமன்னர் கல்லூரி விளையாட்டு மைதானத்தில் நடைபெற்றது.

அந்த நிகழ்ச்சியில் பள்ளி மாணவ மாணவிகளுக்கு பரிசுகளை வழங்கும் நிகழ்வு நடைபெற்றது. மேலும் பல்வேறு துறைகளில் சிறந்து விளங்கியவர்களுக்கு விருதுகளை வழங்கி தமிழ்நாடு சுற்றுச்சூழல் துறை அமைச்சர் மெய்யநாதன் பேசியபோது ஒவ்வொரு மனிதனுக்கும் பல்வேறு பக்கங்கள் இருக்கும் அந்த பக்கங்களை முழுமையாக அறிந்து கொள்ள நூல்கள் நமக்கு உதவும் கடந்த மூன்று ஆண்டுகளில் காலநிலை மாற்றுத் துறையை உருவாக்கி பல்வேறு திட்டங்களை முதல்வர் செயல்படுத்தி வருகிறார்.

கார்பன் பெருக்கத்தை கட்டுப்படுத்தவும் அதனால் ஏற்படும் பாதிப்புகளை எதிர் கொள்ளவும் மரங்களை தான் மரங்கள் தான் உதவும் அதன்படி 10 கோடி மரங்கள் நடுவதற்கான பணிகள் நடைபெற்ற வருகின்றன. தைல மரங்கள் பல்லுயிர் பெருக்கத்திற்கு உதவாது அதேபோல அழகுச் செடிகளும் பயன்தராது எனவே மரக்கன்றுகள் நடவு செய்யும்பொழுது நாட்டு மரக்கன்றுகளை சுமார் 10 அடி உயரமுள்ள கண்டுள்ள நடவு செய்ய வேண்டும்.

அதுதான் வெப்ப சூழ்நிலை தாங்கி வளரும்

தமிழ்நாட்டில் 1.30 லட்சம் சதுர கிலோமீட்டர் பரப்பளவில் 33 சதவீதம் 43 ஆயிரம் சதுர கிலோமீட்டர் பரப்பளவில் வனப்பரப்பு இருக்கும் இருக்க வேண்டும் ஆனால் முப்பத்தி மூன்று ஆயிரம் சதுர கிலோமீட்டர் வனப்பரப்பு உள்ளது கடந்த மூன்று ஆண்டுகளில் ஆயிரம் சதுர கிலோமீட்டர் வனப்பரப்பு அதிகரித்து இருக்கிறது இன்னும் 12,000 சதுர கிலோ மீட்டர் பரப்பளவு வனப்பரப்பை உருவாக்க வேண்டும் அதேபோல பணையை வெட்டுவதற்கு அனுமதி பெற வேண்டும் என்ற சட்டத்தை கொண்டு வந்த அவர் முதலமைச்சர் ஸ்டாலின் நாட்டில் உள்ள 10 கோடி பனை மரங்களில் 5 கோடி பனை மரங்கள் தமிழ்நாட்டில் தான் உள்ளன.

கஜா புயலின் போது ஒரு பனைமரம் கூட விழவில்லை இதுவரை வீரிய ரகம் கண்டுபிடிக்கப்படாத ஒரே மரம் பனைமரம் புதுக்கோட்டை மாவட்டத்தில் உள்ள தோப்புக்கொல்லி அறியா நிலை ஆகிய இரு இலங்கைத் தமிழர் மறுவாழ்வு முகாம்களுக்கு தலா 100 வீடுகள் கட்டித் தருவதற்கு ரூபாய் 12 கோடி நிதி ஒதுக்கீடு செய்யப் பட்டுள்ளது.

இவ்வாறு அமைச்சர் மெய்யநாதன் தெரிவித்தார் மேலும் இசைத்துறையில் மலையூர் சதாசிவம் ஓவியத்துறையில் ராஜப்பா ஐயப்பா நாட்டுப்புற கலைஞர் கிடாக்குழி மாரியம்மாள் தொல்லியல் துறையில் மணிகண்டன் கைவினை கலையில் ரங்கசாமி விவசாயத்தில் முத்துலட்சுமி ஆகியோருக்கு விருதுகள் வழங்கப்பட்டன என்பது குறிப்பிடத்தக்கது. இந்த நிகழ்ச்சியில் ஒருங்கிணைப்பாளர் கவிஞர் தங்கமூர்த்தி ராஜ்குமார் மணவாளன் பாலகிருஷ்ணன் ஜீவி மதியழகன் உள்பட பலர் கலந்து கொண்டனர்.

- துரை அரசன்

ஆகஸ்ட் 2024

காவலர்கள் மீது தனிநபர் வழக்கு தொடரலாம் அரசு அனுமதி தேவையில்லை -சென்னை உயர்நீதிமன்றம்

தமிழகத்தில் உயர் காவல்துறை அதிகாரிகள் மற்றும் உயர் அரசு அதிகாரிகள் மீது வழக்கு தொடர அரசின் அனுமதி தேவையாகும். ஐஏஏஸ் ஐபிஎஸ் உள்ளிட்ட அதிகாரிகள் மீது வழக்கு தொடர அரசின் அனுமதி கட்டாயம் தேவையாகும். அதேநேரம் காவலர் முதல் இன்ஸ்பெக்டர் வரையிலான காவல் துறையினர் மீது தனிநபர் வழக்கு தொடர தமிழக அரசிடம் இருந்து முன் அனுமதி பெற தேவையில்லை என்ற நிலை தான் இப்போதும் இருக்கிறது.

இதனால் காவல்துறையில் காவலர் முதல் இன்ஸ்பெக்டர்கள் வரை பணியாற்றி வருபவர்களுக்கு எதிராக அந்தந்த பகுதி மாஜிஸ்திரேட்டு நீதிமன்றங்களில் தனிநபர்களால் வழக்கு போடப்பட்டிருக்கின்றன. அப்படி நிறுவனத்தில் உள்ள தனிநபர் வழக்கை ரத்து செய்யக்கோரி, மதுரை உயர்நீதிமன்றத்தில் ஏராளமானவர்கள் மனு தாக்கல் செய்தனர்.

இந்த மனுக்களை சென்னை உயர்நீதிமன்ற மதுரைக்கிளை தனி நீதிபதி கே.கே.ராமகிருஷ்ணன் விசாரித்தார். அப்போது அவர் கூறும் போது, இந்த விவகாரத்தில் இருவேறு விதமான உத்தரவுகள் ஏற்கனவே பிறப்பிக்கப்பட்டிருக்கின்றன. இதில் எந்த உத்தரவை பின்பற்றுவது என்பது கடினமானது. எனவே எந்த முடிவை இறுதியானது என்று எடுத்துக் கொள்ளலாம் என்பது குறித்து உயர்நீதிமன்றத்தின் இரு நீதிபதிகள் கொண்ட பெஞ்ச் முடிவு எடுப்பதுதான் சரியானது. எனவே இந்த மனுக்களை இருநீதிபதிகள் அமர்வுக்கு மாற்றும்படி உயர்நீதிமன்ற பதிவாளருக்கு பரிந்துரைத்தார்.

அதன்படி இந்த மனுக்கள் சென்னை உயர்நீதிமன்ற நீதிபதிகள் ஏ.டி.ஜெகதீஷ்சந்திரா, கே.ராஜசேகர் ஆகியோர் முன்பு நேற்று விசாரணைக்கு வந்தது. அப்போது அரசு தரப்பில் ஆஜரான வக்கீல், அரசு பணிக்கு நியமிக்கப்பட்டவர்களை நியமன அதிகாரிதான் பணி நீக்கம் செய்ய முடியும். அதன்படி போலீஸ்காரர்கள் ஆகஸ்ட் 2024



முதல் இன்ஸ்பெக்டர்கள் வரையிலானவர்களை போலீஸ் ஐ.ஜி. போன்ற அதிகாரத்தில் உள்ள அதிகாரிகள்தான் நியமிக்கிறார்கள். போலீஸ் டி.எஸ்.பி. உள்ளிட்ட அதிகாரிகளை அரசு நியமிக்கிறது. எனவே போலீஸ்காரர்கள் முதல் இன்ஸ்பெக்டர்கள் வரை பணியில் இருப்பவர்களை நீக்கம் செய்யக்கோரி தனி நபர் வழக்கு தொடர முன் அனுமதி தேவையில்லை என்றார்.

மனுதாரர்கள் தரப்பில் முத்த வக்கீல்கள் காந்தி, அருள்வடிவேல்சேகர் ஆகியோர் ஆஜராகி வாதிடுகையில், குற்றவியல் நடைமுறை சட்டம் 197-ன்படி தனி நபர் வழக்கு தாக்கல் செய்ய அரசின் முறையான ஒப்புதல் பெற வேண்டும். அவர்களுக்கு சட்டப்படி பாதுகாப்பு இருக்கிறது. இந்த விவகாரத்தில் உயர் அதிகாரிகள் அல்லது சாதாரண பணியாளர் என பாகுபாடு பார்க்க முடியாது. எனவே தனி நபர் வழக்கு தொடர முறையாக அனுமதி பெறுவது அவசியம் என வாதிட்டார். விசாரணை முடிவில் நீதிபதிகள் உத்தரவு பிறப்பித்தனர். அதில் அவர்கள் கூறுகையில், காவல்துறை உயர் அதிகாரி ஒருவரால் துறைநீதியான நடவடிக்கை எடுக்க முடியும் என்று இருக்கும்போது போலீஸ்காரர்கள் முதல் இன்ஸ்பெக்டர்கள் வரையிலானவர்களுக்கு குற்றவியல் நடைமுறைச்சட்டப்பிரிவு 197 பொருந்தாது. இதை ஏற்கனவே பிறப்பிக்கப்பட்ட பல்வேறு உத்தரவுகள் உறுதி செய்துள்ளன. எனவே அரசு நடவடிக்கை எடுக்கக்கூடிய பணி நிலையில் உள்ளவர்கள் மீது வழக்கு தொடர மட்டும் தான் அனுமதி பெற வேண்டும் என்பது பொருந்தும். எனவே போலீஸார் முதல் இன்ஸ்பெக்டர்கள் வரையிலான காவல்துறையினர் மீது தனி நபர் வழக்கு தொடர முன் அனுமதி பெற தேவையில்லை" இவ்வாறு தீர்ப்பில் நீதிபதிகள் கூறினார்கள்.

- நமது நிருபர்



குஜராத்தில் நடக்கும் கூத்து

குஜராத் மாநிலம் அகமதாபாத் நகரில் ஜிஎஸ்டி தலைமை ஆணையராகப் பணிபுரிந்து வரும் சந்திரகாந்த் வால்வி என்பவர், தனது குடும்பத்தினர் மற்றும் உறவினர்களுடன் சேர்ந்து மகாராஷ்டிர மாநிலம் சதாரா மாவட்டத்தில் உள்ள கண்டடி பள்ளத்தாக்கில் உள்ள ஜடானி என்ற கிராமத்தையே விலைக்கு வாங்கியதாக, கடந்த மே மாதம் ஊடகங்களில் செய்திகள் வெளியாகின.

இந்தக் கிராமத்தின் மொத்த பரப்பளவு, 620 ஏக்கர். ஜடானி கிராமத்தின் நிலப்பகுதிகளை அரசு கையகப்படுத்தப் போவதாகக் கூறி, அக்கிராம மக்களை ஏமாற்றி ஜிஎஸ்டி ஆணையர் சந்திரகாந்த் வால்வி வாங்கியது விசாரணையில் தெரிய வந்தது. இந்த நிலையில் இதேபோன்ற சம்பவம் குஜராத்தில் தற்போது நடைபெற்றுள்ளது.

குஜராத் மாநிலம் காந்திநகர் மாவட்டம் தேகாமில் உள்ள ஜுனா பஹாடியா கிராமத்தில்தான் இந்தச் சம்பவம் நடைபெற்றுள்ளது. காந்திநகர் மாவட்டத்தின் துணைப் பதிவாளர் அலுவலகத்தில் ஒரு நில ஒப்பந்தம் பதிவு செய்யப்பட்டுள்ளது. அதன்பிறகு அந்த நிலத்தை, ஆறு பேர் ராஜ்கோட்டைச் சேர்ந்த ஒருவருக்கு விற்பனை செய்துள்ளனர்.

இதுதொடர்பாக 7 பேர் மீது போலீஸில் புகார் அளிக்கப்பட்டதைத் தொடர்ந்து இந்த விஷயம் வெளிச்சத்திற்கு வந்துள்ளது. அதாவது அந்த நிலத்தில், 700க்கும் மேற்பட்ட மக்களும் 88 வீடுகளும் கொண்ட ஒரு முழு கிராமமும் விற்கப்பட்டிருப்பதுதான் ஆச்சர்யமான செய்தி. மோசடியான, போலி ஆவணங்களைப் பயன்படுத்தி 2 கோடி ரூபாய்க்கு

இந்த நிலம் விற்பனை செய்யப்பட்டுள்ளது.

அதாவது, பிகாஜி தாக்கூர் என்ற பெயரில் பதிவு செய்யப்பட்டுள்ள இந்த நிலம், 1987லேயே ஒருசிலருக்கு விற்கப்பட்டுள்ளது. மீதி நிலம்தான் அவருக்குப் பிறகு அவரது சந்ததியினருக்கு சென்றுள்ளது. இதில் நிலத்தை வாங்கியவர்கள் அதில் வீடு கட்டி குடியேறியுள்ளனர். அந்த வகையில் அங்கு தற்போது 88 குடும்பங்கள் உள்ளன. இந்த நிலையில்தான் பிகாஜி தாக்கூரின் வாரிசுகள் போலி ஆவணங்கள்மூலம் அவர்களுக்கு விற்பனை இடத்தையும் சேர்த்து மொத்தமாய் விற்பனை செய்து, இந்த நிலத்தின் உரிமையைக் காட்டி பிகாஜி தாக்கூரின் வாரிசுகள் கடன் வாங்கியுள்ளனர்.

அதனை ஈடுகட்டவே இந்த மொத்த கிராமத்தையும் விற்பனைப்பதாக போலீஸ் விசாரணையில் தெரிய வந்துள்ளது. இதுதொடர்பாக போலீசார் புகார் பதிவு செய்து நான்கு பேரை கைது செய்து விசாரணை நடத்திவருகின்றனர். என்றாலும், இந்த சம்பவம் குஜராத் அரசியலில் பரபரப்பை ஏற்படுத்தி உள்ளது.

இந்த சம்பவத்தில் பாஜக தலைவர்கள் மற்றும் அரசு அதிகாரிகளுக்கு தொடர்பு இருப்பதாக காங்கிரஸ் தலைவர் ஜெகதீஷ் தாக்கூர் குற்றஞ்சாட்டியுள்ளார். எனினும், இந்தக் குற்றச்சாட்டை தேகாம் பாஜக எம்எல்ஏ பல்ராஜ் சிங் மறுத்துள்ளார்.

“இந்தப் பிரச்சனைக்கு விரைவில் தீர்வு காணப்படும். பாதிக்கப்பட்ட கிராம மக்களுக்கு நீதி வழங்கவும் அரசு உறுதி பூண்டுள்ளது” என அவர் உறுதியளித்துள்ளார்.

- நமது நிருபர்

ஆகஸ்ட் 2024

அரசுப் பள்ளியின் தரம் உயர்த்தும் தலைமையாசிரியர்

தேனி மாவட்டம், பெரியகுளம் வட்டம். மதுராபுரி என்ற அழகாபுரியில் இயற்கை எழில் கொஞ்சம் அருமையான இடத்தில் ஊராட்சி ஒன்றிய நடுநிலைப்பள்ளி அமைந்துள்ளது. இந்தப் பள்ளியில் சுமார் 150 மாணவ மாணவிகள் படித்துக் கொண்டிருக்கிறார்கள். ஏழு ஆசிரியைகளும் ஒரு ஆசிரியரும் பணியாற்றி வருகிறார்கள். இந்தப் பள்ளி தமிழக பள்ளிக்கல்வித்துறையின் A5 சிறப்பு அந்தஸ்து பெறப்பட்டுள்ளது. கட்டிடப் பராமரிப்பு.

குடிநீர் கழிவறை. கல்வி நல்லொழுக்கத்தில் சிறந்து விளங்குகிறது. இந்தப் பள்ளியில் படித்த பழைய மாணவர்கள் உயர்பதவிகள் வசதி வாய்ப்புகள் இருந்தாலும் தங்களது பிள்ளைகளை இங்கு தான் சேர்த்து வருகிறார்கள். இதற்காக இங்கு பணிபுரியும் தலைமையாசிரியர் தமிழ்ச் செல்வி அவர்களும் உதவி தலைமையாசிரியர் பிரேமா அவர்களும் ஆசிரியைகள். சீர்மிகு ஞானதேரசு. சீர்மிகு.இந்து ராணி சீர்மிகு . காஞ்சனா சீர்மிகு. நாகராஜ். சீர்மிகு மாலா சீர்மிகு . ஹேமலதா ஆகியவர்களும் தங்களை அர்ப்பணித்து உழைத்து வருகிறார்கள். இந்தப் பள்ளிக்கு 40 ஆண்டுகளாக பாரா கிளிட் அன்பின் இல்லத்தை

நடத்திவரும். மரியாதைக்குரிய தனிமைப்படுத்தப்பட்ட குழந்தைகளின் அர்ப்பணிப்பாளர் ராஜரத்தினம் அவர்கள் சார்பாக நோட்டு, பேனா, பென்சில், ஜாமன்ட்ரிபாக்ஸ். போன்ற உபகரணங்கள் வழங்கும் நிகழ்வு நடைபெற்றது.

இவர்களுடன் பொதுச் சேவையில் தொடர்ந்து பயணிக்கும். வறியவர்களின் வழிகாட்டி சார்பாக கோகிலா க.முருகேசன் அவர்கள் கலந்து கொண்டு மாணவ மாணவிகளிடையே . அன்பு, அறம், உதவி, கல்வியால் உயர்வு போன்ற கருத்துரைகள் வழங்கினார். பாராகிளிட் அன்பின் இல்லம் ஆட்டோ அர்ப்பணிப்பாளர் சித்திரைமுத்து. அர்ப்பணிப்பாளர்கள் திருமதி ஜாய், திருமதி மணிமேகலை ஆகியோர்கள் கலந்து கொண்டனர். பள்ளியின் மாணவி மகாசக்தி சிறப்பான உரையாற்றினார்.

இந்தப் பள்ளி அனைத்துப் பள்ளிகளுக்கும் ஒரு எடுத்துக்காட்டாக அமைந்துள்ளது இதற்கு பள்ளிக் கல்வித் துறையின் சார்பாக சிறப்பு அந்தஸ்து வழங்க வேண்டும் என்றும் பாராகிளிட் அன்பின் இல்ல நிறுவனர் அப்பா ராஜரத்தினம் அரசுக்கு வேண்டுகோள் வைத்தார். தலைமை ஆசிரியர் நன்றி கூறினார். - கோகிலா முருகேசன்



ஆகஸ்ட் 2024

ராயல்
மர்விசிபடி 33



புலி ஏன் தேசிய விலங்கு..!

இந்தியாவின் தேசிய சின்னங்கள் அடையாளமும், அடித்தளமும் ஆகும். எல்லா சின்னங்களுக்கும் தனித்தனி சிறப்புகளும், முக்கியத்துவம் உண்டு. தேசிய மலர், பறவை, விலங்கு, பாடல் அகவை நாட்டின் கண்ணியத்தை காட்டும் சின்னங்களின் வகையில் வருகின்றன. அதேபோல் தேசிய விலங்கு புலியும் இதில் அடங்கும். 1973 ஆம் ஆண்டு புலி தேசிய விலங்காக தேர்ந்தெடுக்கப்பட்டது.

ஒவ்வொரு தேசிய சின்னத்தையும் தேர்ந்தெடுப்பதற்கு பல காரணங்கள் உள்ளது என்பதை நாம் அனைவரும் அறிந்திருக்கிறோம். அதேபோல் புலியை தேசிய விலங்காக தேர்வு செய்ததற்கு பல காரணங்கள் இருந்தன. அதற்கு முக்கிய காரணம் என்னவென்றால், புலியின் சுறுசுறுப்பு, மகத்தான சக்தி மற்றும் விடாமுயற்சி புலி தேசிய விலங்காக தேர்வு செய்யப்பட்டது.

இந்தியாவின் தேசிய விலங்காக புலிக்கு முன் சிங்கம்தான் இருந்தது. இதை கேட்பதற்கு உங்களுக்கு ஆச்சரியமாக இருக்கலாம். ஆனால், அதுதான் உண்மை. 1969 ஆம் ஆண்டு வனவிலங்கு வாரியம் சிங்கத்தை தேசிய

விலங்காக அறிவித்தது. ஆனால், 1973 ஆம் ஆண்டு சிங்கத்திற்கு தேசிய விலங்கு அந்தஸ்து நீக்கப்பட்டு, புலி தேசிய விலங்காக அறிவிக்கப்பட்டது.

சிங்கத்துக்கு பதிலாக புலியை ஏன் தேசிய விலங்காக தேர்ந்தெடுத்தார்கள் என்ற கேள்வி இப்போது உங்கள் மனதில் எழலாம் உண்மையில், ஒரு காலம் வரை ஜார்கண்ட், டெல்லி, ஹரியானா போன்ற இடங்களில் புலிகள் அதிக அளவில் காணப்பட்டது. ஆனால், அவற்றின் எண்ணிக்கை படிப்படியாகத் குறைவாகத் தொடங்கியது. எனவே, புலியை அழிவிலிருந்து காப்பாற்ற தேசிய விலங்காக தேர்வு செய்யப்பட்டது.

புலி தேசிய விலங்காக அறிவிக்கப்பட்ட ஆண்டில் புலிகளின் எண்ணிக்கை மொத்தம் 9 மட்டுமே. இதனால் தான் புலிகளின் எண்ணிக்கை குறைந்து வருவதை தடுக்க 1979 ஆம் ஆண்டு முதல் 'Project Tiger' என்ற திட்டம் தொடங்கப்பட்டது. இந்த திட்டத்தின் படி அழிந்து வரும் புலிகளை அரசு பாதுகாக்கும் முயற்சியில் ஈடுபட தொடங்கியது. புலி இந்தியாவிற்கு மட்டுமல்ல வங்காளதேசம், தென்கொரியா, வியட்நாம், மலேசியா ஆகிய நாடுகளுக்கும் தேசிய விலங்கு. அதுமட்டுமின்றி, இந்தத் திட்டத்தின் கீழ், தற்போது இந்தியாவில் 53 புலிகள் காப்பகங்கள் உள்ளன என்பது குறிப்பிடத்தக்கது.



தேனி மாவட்டம்

உத்தமபாளையம் கோகிலாபுரத்தில் மக்களுடன் முதல்வர் சிறப்பு முகாம்

தேனி மாவட்டம் உத்தமபாளையம் வட்டம். கோகிலாபுரத்தில் மக்களுடன் முதல்வர் சிறப்பு முகாம் நடைபெற்றது.

தமிழக முதல்வர் அவர்களின் உத்தரவுப்படி தேனி மாவட்ட ஆட்சியரின் மேற்பார்வையில் மாவட்ட வருவாய் அலுவலர் அவர்களும், சிறப்பு முகாமிற்கு கம்பம் சட்டமன்ற உறுப்பினர் ராமகிருஷ்ணன் அவர்களும் வருகை தந்து பொதுமக்களின் குறைகளை கேட்டறிந்து தகுதியாய்ந்த மனுக்களுக்கு உடனடி தீர்வு கிடைக்க நடவடிக்கைக்கு பரிந்துரை செய்தார். வருவாய் கோட்டாட்சியர் தாச்சாயினி அவர்கள் மனுக்கள் பற்றிய விபரங்களைத் தெரிவித்தார்.

வட்டாட்சியர் சுந்தர் லால் அவர்கள் துணை வட்டாட்சியர் கார்த்திகேயன். துணை வட்ட அளவையர் சரவணன் ஆகியோர்கள் மனுக்களைப் பரிசீலினை செய்வது பற்றி ஆலோசனை செய்து நடவடிக்கை எடுத்து வருகிறார்கள். கிராம நிர்வாக அலுவலர்கள் பிரபு. சிவக்குமார் கருப்பையா ஆனந்தன் ஆகியோர்கள் நலவாரியம் மாற்றுத் திறனாளி. ஓய்வதியம் போன்ற விண்ணப்பங்களுக்கு உடனடியாக சான்று வழங்கினார்கள். வட்டார வளர்ச்சி அலுவலர் ரவிச்சந்திரன் கிராம ஊராட்சி அலுவலர் மைதிலி ஆகியோர்கள் கலந்து கொண்டனர். மாற்றுத் திறனாளி பிரிவு கார்த்திக் அரசு உதவிகளைப் பெறுவதற்கான வழிகாட்டுதல் செய்தார். கோகிலாபுரம் ஊராட்சி மன்றத் தலைவர்கருப்பையா அவர்கள் உடனடிச் சான்று

வழங்கினார் துணைத் தலைவர் பிச்சைமணி அவர்கள் மனுக்கள் எழுதுவதுபற்றி மகளிர் குழுவுடன் ஆலோசனை வழங்கினார். சமூக நலப் பணி சார்பாக வனராஜா அவர்கள் மனுக்களைப் பெற்று ஆலோசனை வழங்கினார்.

கோகிலாபுரம் திமுக கிளைச் செயலாளர் சிவக்குமார் அவர்கள் பழுதடைந்த மின்கம்பங்களைப் பராமரிக்க வேண்டி மின் பொறியாளர் யுகேஷ்குமார் அவர்களிடம் மனுக் கொடுத்தார். சமூக பாதுகாப்புத்திட்ட அலுவலர் சதீஷ் குமார் அவர்கள் ஓய்வூதியதாரர்களான மனுக்கள் மீது உடனடி ஆய்வு செய்தார். வட்ட வழங்கல் அலுவலர் திருமதி வினோதினி அவர்கள் புதிய குடும்ப அட்டைக்கான மனுக்கள் மீது உடனடி தீர்வு வழங்கினார். மருத்துவக் காப்பீடு பிரிவு நஜீம்கான். நலவாரியம் கால்நடை அலுவலர் வேளாண்மை துறை அலுவலர் முருகன் அவர்கள் மனுக்களைப் பெற்றார். தேனி மாவட்ட ஊராட்சி மன்றத் தலைவர்களின் தலைவரும் இராயப்பன்பட்டி ஊராட்சி மன்றத்தலைவர் பால்ராஜ் அவர்களும் கலந்து கொண்டார். கோகிலாபுரம் ஊராட்சி செயலாளர் திருப்பதி மற்றும் இராமசாமிநாயக்கன்பட்டி ஊராட்சி செயலர் சேகர் அவர்கள் இவர்களுக்குத் துணையாக கோட்டைச்சாமி உதவியுடன் முகாமுக்கான சிறப்பான ஏற்பாடுகளுடன் உணவும் ஏற்பாடு செய்திருந்தார்கள். பட்டா பெற்றவர்கள் தமிழக முதல்வருக்கு நன்றி தெரிவித்தனர்.

-கோகிலாபுரம் முருகேசன்

சட்டத்தை மதிக்காத மதுரை ராஜாஜி மருத்துவமனை அலுவலர்கள்

விருதுநகர் மாவட்டம், அருப்புக்கோட்டை, புளியம்பட்டி, சவுண்டு இராமலிங்கம் தெரு, கதவு எண். 21/6 என்ற முகவரியில் குடியிருந்து வரும் கணேசன் என்பவரின் மகனாகிய விவேகானந்தன் என்பவருக்கு கடந்த 2020 ஆம் ஆண்டு பிப்ரவரி மாதம் அவர் வேலை பார்க்கும் இடத்தில் ஒரு விபத்து நடக்கிறது! அந்த விபத்தில் அவர் முதுகு தண்டுவட எலும்பு, மற்றும் இடது கால் பாத எலும்பு முறிந்து விருதுநகர் மாவட்டம் அருப்புக்கோட்டை அரசு மருத்துவமனையில் மருத்துவ சிகிச்சைக்காக அனுமதிக்கப்படுகிறார்.

அருப்புக்கோட்டை அரசு மருத்துவமனையில் சிறப்பு சிகிச்சை செய்வதற்கான வசதி இல்லை என்ற காரணத்திற்காக மதுரை அரசு இராஜாஜி மருத்துவமனையில் கடந்த 05.02.2024 ஆம் தேதியன்று உள்நோயாளியாக அனுமதிக்கப்பட்டார். விருதுநகர் மாவட்டம், அருப்புக்கோட்டை, புளியம்பட்டி, சவுண்டு இராமலிங்கம் தெரு, கதவு எண். 21/6 என்ற முகவரியில் குடியிருந்து வரும் கணேசன் என்பவரின் மகனாகிய விவேகானந்தன் என்பவருக்கு கடந்த 2020 ஆம் ஆண்டு பிப்ரவரி மாதம் அவர் வேலை பார்க்கும் இடத்தில் ஒரு விபத்து நடக்கிறது! அந்த விபத்தில் அவர் முதுகு தண்டுவட எலும்பு, மற்றும் இடது கால் பாத எலும்பு முறிந்து விருதுநகர் மாவட்டம் அருப்புக்கோட்டை அரசு மருத்துவமனையில் மருத்துவ சிகிச்சைக்காக அனுமதிக்கப்படுகிறார்.

அருப்புக்கோட்டை அரசு மருத்துவமனையில் சிறப்பு சிகிச்சை செய்வதற்கான வசதி இல்லை என்ற காரணத்திற்காக மதுரை அரசு இராஜாஜி மருத்துவமனையில் கடந்த 05.02.2020 ஆம் தேதியன்று உள்நோயாளியாக சிகிச்சை பெறுவதற்காக பரிந்துரைக்கப் படுகிறார்.

மதுரை இராஜாஜி மருத்துவமனை மருத்துவர்களின் பரிசோதனைக்கு பின்னர் மதுரை GH இல் உள் நோயாளியாக அனுமதிக்கப்பட்டு சிகிச்சை வழங்கப்படுகிறது. தமிழ்நாடு அரசு மருத்துவ காப்பீட்டு திட்டத்தின் மூலம் சிகிச்சைக்கான கட்டணத்தை பெற்று கொண்டு முதுகு தண்டுவடத்தில் ஆபரேஷன் நடைபெற்று சிகிச்சை மேற்கொள்ளப்படுகிறது! இந்த மருத்துவ சிகிச்சையில் ஏதோ தவறு ஏற்பட்டு 2020 முதல் நாளது தேதி வரையிலும், முதுகு தண்டுவட எலும்பு ஆபரேஷன் செய்த இடத்தில் (ஆறாத ரணம்) காயம் இதுவரை ஆறாமல் இருந்து வருகிறது! என தெரிய வருகிறது. மேல் சிகிச்சைக்காக இந்த மருத்துவ

ஆவணங்கள் தேவைப்பட்டதால் அந்த நோயாளி அவர் மருத்துவம் செய்த மருத்துவ சிகிச்சையின் ஆவணங்கள் அனைத்தையும் தகவல் அறியும் உரிமைச் சட்டத்தில் கேட்டு கடந்த 20.04.2024 ஆம் தேதி விண்ணப்பம் செய்துள்ளார்.

மதுரை அரசு இராஜாஜி மருத்துவமனை, பொது தகவல் அலுவலர் மனுதாரர் ஒரு நோயாளி என்பதையும், மதுரை அரசு இராஜாஜி மருத்துவமனையில் சிகிச்சை பெற்றவர் என்பதையும், விவேகானந்தன் கோரிய தகவல்கள் அவரின் வாழ்வுரிமை சார்ந்த தகவல்கள் என்பதையும் மறந்து, மதுரை, அரசு ராஜாஜி மருத்துவமனை, பொதுத் தகவல் அலுவலர் ந. க. எண். 06708/த. அ. உ. ச./2024/ தேதி :29.04.2024 ஆம் தேதிய கடிதம் மூலம் த. அ. உ. ச. 2005 இன் 8(1)(J) பிரிவின்படி விலக்களிக்கப்பட்ட தகவல்கள் என்றும், தகவல் வழங்க முடியாது என்றும், கூறி கடிதம் அனுப்பியுள்ளார். ஒரு நோயாளியின் வாழ்வுரிமை சார்ந்த தகவல்களை 48 மணி நேரத்திற்குள் வழங்க வேண்டும் என்ற தகவல் அறியும் உரிமைச் சட்டம்-2005 இன் 7(1) வரம்புரையாக விதிக்கப்பட்டுள்ள விதியை மீறி கடிதம் வழங்கியுள்ளார். இந்த சங்கதி அனைத்தையும் கூறி முதல் மேல்முறையீட்டு அதிகாரி, மதுரை, அரசு இராஜாஜி மருத்துவமனை க்கு கடந்த 14.06.2024 ஆம் தேதியன்று தகவல் அறியும் உரிமைச் சட்டம் 2005 இன் 19(1) வது பிரிவுப்படி முதல் மேல்முறையீடு செய்துள்ளார். இந்த முதல் மேல்முறையீட்டுக்கு நாளது தேதி வரை அரசு



மருத்துவமனையின் முதல் மேல்முறையீட்டு அதிகாரி எந்த ஒரு பதிலும் வழங்கவில்லை. ஆனால் பொது தகவல் அலுவலர் அவர்கள் மனுதாரர் கோரிய தகவல்கள் மொத்தம் 14 பக்கங்கள் உள்ளதால் ரூ. 28.00 மட்டும் கட்டணம் செலுத்தி பெற்றுக் கொள்ளலாம். என்று 11.07.2024 ஆம் தேதியன்று பதில் வழங்கியுள்ளார்.

தகவல் அறியும் உரிமைச் சட்டம் 2005 இன் 7(6) இல் தாமதமாக வழங்கப்படும் தகவல்களுக்கு கட்டணம் ஏதும் செலுத்த தேவையில்லை என்று சட்டம் மிகத் தெளிவாக கூறுகிறது.

இவற்றை கூறி மனுதாரர் கடந்த 01.07.2024 ஆம் தேதியன்று தமிழ்நாடு தகவல் ஆணையத்திற்கு புகார் மனு எழுதி அதன் நகல் ஒன்றினை மதுரை அரசு இராஜாஜி மருத்துவமனை பொது தகவல் அலுவலர் அவர்களுக்கு அனுப்பிய பின்னரும் கடந்த 25.07.2024 ஆம் தேதியன்று மதுரை அரசு ராஜாஜி மருத்துவமனை பொது தகவல் அலுவலர் அவர்களால் கட்டணம் செலுத்தினால் தான் தகவல் தருவேன் என்று அடம்பிடித்து கடிதம் எழுதியுள்ளார்! தகவல் அறியும் உரிமைச் சட்ட விதிகளை படிக்காமலும், அறியாமலும் இதுபோல பதில் வழங்குவது மனுதாரரின் குடும்பத்தாருக்கு பெரும் சந்தேகத்தை ஏற்படுத்தியுள்ளது. இந்த நிகழ்வில் மதுரை அரசு

இராஜாஜி மருத்துவமனை மனுதாரர் ஆகிய க. விவேகானந்தனுக்கு வழங்கிய சிகிச்சையில் அரசு மருத்துவர்கள் ஊழல் செய்திருப்பார்களோ? என்ற சந்தேகத்தை ஏற்படுத்துவதாக மனுதாரரின் குடும்பத்தினர் கருதுகின்றனர்.

தகவல் அறியும் உரிமைச் சட்டம் 2005 இன் 19(8) (5) வது பிரிவில் ஒவ்வொரு பொது தகவல் அலுவலருக்கும் தகவல் அறியும் உரிமைச் சட்டத்தைப் பற்றிய பயிற்சியை வழங்க வேண்டும் என்று அரசுக்கு விதிமுறைகளை வகுத்துள்ளது. மதுரை அரசு இராஜாஜி மருத்துவமனை, பொது தகவல் அலுவலருக்கும், முதல் மேல்முறையீட்டு அதிகாரிக்கும் ஏன் தகவல் அறியும் உரிமைச் சட்டத்தைப் பற்றிய பயிற்சியை தமிழ் நாடு அரசு வழங்கவில்லை என்று மனுதாரரின் குடும்பத்தினர்

கேள்வி எழுப்புகின்றனர்? இனிவரும் காலங்களிலாவது தமிழ்நாடு அரசு மதுரை அரசு ராஜாஜி மருத்துவமனை பொது தகவல் அலுவலர் மற்றும் முதல் மேல்முறையீட்டு அதிகாரி ஆகியோருக்கு தகவல் அறியும் உரிமைச் சட்டத்தைப் பற்றிய பயிற்சியை வழங்குமா? என்று பொறுத்திருந்துதான் பார்க்க வேண்டும்.....!

—வெங்கடேஷ் மிரடி

கள்ளக்குறிச்சி நகராட்சி விரிவுபடுத்தப்படுமா? பொதுமக்கள் எதிர்பார்ப்பு!

கள்ளக்குறிச்சி நகராட்சி எல்லை பகுதியானது நான்கு திசைகளிலும் குறுகிய பகுதியாகவே அமைந்துள்ளது.

எனவே நகராட்சி எல்லையை விரிவாக்கம் செய்திடும் வகையில் கள்ளக்குறிச்சி மையமாகக் கொண்டு அமைந்துள்ள கிராமங்கள் கள்ளக்குறிச்சி ஒன்றியத்தைச் சேர்ந்த நீலமங்கலம், பெருவங்கூர், வீபாளையம், மடூர், வீரசோழபுரம், க.மாமனத்தல்

ஆகஸ்ட் 2024

சிறுவங்கூர், தென்கிரனூர், தச்சூர், பொற்ப்படாக்குறிச்சி சின்னசேலம் ஒன்றியத்தைச் சேர்ந்த கிராமங்கள் உலகங்காத்தான், காரனூர் ஆகிய 12 கிராமங்களை நகராட்சியுடன் இணைக்க தமிழக அரசு விரைந்து நடவடிக்கை எடுக்க வேண்டும். வியாபாரிகள் மற்றும் பொதுமக்கள் எதிர்பார்க்கின்றனர்.

- நமது நிருபர்



ஒரே பேரத்தில் 32 கல்லூரிகளில் பணி செய்த பேராசிரியர் தமிழ்நாட்டில் நடக்கும் அதிசயம்..!

அறப்போர் இயக்கம் என்ற தன்னார்வ அமைப்பு நடத்திய ஆய்வில், தமிழ்நாட்டில் அண்ணா பல்கலைக்கழகத்தின் கீழ் இயங்கும் 224 தனியார் பொறியியல் கல்லூரிகளில் பணியாற்றும் 353 பேராசிரியர்கள் ஒன்றுக்கும் மேற்பட்ட கல்லூரிகளில் பணிபுரிந்து வருவது தெரியவந்தது.

அதாவது, AICTE எனப்படும் அகில இந்திய தொழில்நுட்ப கல்வி குழுவின் இணையதளத்தில், ஒவ்வொரு பேராசிரியருக்கும் ஒரு யுனிக் ஐடி வழங்கப்பட்டிருக்கும். அதன்படி, ஒரு கல்லூரியில் பணியாற்றும் நபர் மற்றொரு கல்லூரியில் பணியாற்ற முடியாது. ஆனால், முறையாக யுனிக் ஐடியை வழங்காமல், போலியாக உள்ளீடு செய்து, ஒரே பேராசிரியர் 10-க்கும் மேற்பட்ட கல்லூரிகளில் முழு நேரப் பணியாளராக பணியாற்றி வருவதாக அறப்போர் இயக்கம் ஆதாரங்களை வெளியிட்டது.

இது தொடர்பாக செய்தியாளர்களிடம் பேசிய அண்ணா பல்கலைக்கழக துணைவேந்தர் வேல்ராஜ், அறப்போர் இயக்கத்தின் குற்றச்சாட்டுகள் உண்மைதான் என்பதை ஒப்புக்கொண்டார். 2 ஆயிரம் பணியிடங்களில் வெறும் 189 பேராசிரியர்கள் பணியாற்றியது தெரியவந்திருப்பதாக வேல்ராஜ் தெரிவித்தார். இந்த மோசடி அரசுகேறியது எப்படி என்பதையும் அவர் விளக்கினார்.

அண்ணா பல்கலைக்கழகத்தின் துணை வேந்தர் வேல்ராஜ் இதுதொடர்பாக கூறுகையில், “52 ஆயிரத்து 500 பேராசிரியர்கள் இருக்க வேண்டிய இடத்தில் 2000 பேராசிரியர்களுக்கும் குறைவாகத்தான் இருக்கிறார்கள். அந்த 2 ஆயிரம் பேராசிரியர்களுக்கும் பதிலாக இந்த 189 பேர் முறையே தனி ஒருவர் பல கல்லூரிகளுக்கு சென்று பணியாற்றியுள்ளனர். ஒருவர் 32 கல்லூரிகள் வரை

சென்று பணியாற்றியுள்ளார். சுய பிரகடனத்தில் (declarations) ஆதார் எண்களை மாற்றி மாற்றி வழங்கியுள்ளனர். நாங்கள் இதை அவர்களது பிறந்த தேதியை வைத்துக் கண்டுபிடித்தோம். அந்த கல்லூரிகள் மீதும் கண்டிப்பாக நடவடிக்கை எடுக்கப்படும்” என தெரிவித்துள்ளார்.

அறப்போர் இயக்க ஒருங்கிணைப்பாளர் ஜெயராமன், பேராசிரியர்கள் நியமன முறைகேட்டில் அண்ணா பல்கலைக்கழகத்திற்கு தொடர்பு இருப்பதாக குற்றம் சாட்டினார்.

இதுதொடர்பாக அவர் பேசுகையில், “ஒரே நாளில் இரு கல்லூரிகளுக்கு, இரண்டு சோதனைக்குழு செல்கின்றனர். ஒரே நபர் இரு கல்லூரியிலும் இருப்பதாக அண்ணா பல்கலைக் கழகத்தின் ஆய்வுக்குழு ஆமோதித்து உறுதி செய்துள்ளனர். ஒரே நாளில் எப்படி இரு பேராசிரியர்கள் இரு கல்லூரிகளில் முழு நேர பேராசிரியராக இருக்க முடியும்.

இது அண்ணா பல்கலைக்கழகத்திற்கு தெரிந்த விஷயம் தான். அதேபோல் இந்த நடவடிக்கையானது அண்ணா பல்கலைக்கழகத்தின் ஆய்வுக்குழுவின் மீதும் இருக்க வேண்டும்” என தெரிவித்தார். முறைகேட்டில் ஈடுபட்ட தனியார் கல்லூரிகள், பேராசிரியர்கள் மீது உரிய நடவடிக்கை எடுக்க வேண்டும் என்றும் அறப்போர் இயக்கம் வலியுறுத்தியது. பேராசிரியர்கள் நியமனத்தில் முறைக்கேடு நடந்தது உண்மைதான் என்ற தகவலை அண்ணா பல்கலைக்கழகத்தின் துணை வேந்தர் வேல்ராஜ் தெரிவித்திருக்கக்கூடிய நிலையில், இந்த விவகாரத்தில் தமிழக உயர்கல்வித் துறையும் ஆளுநரும் நேரடியாக தலையிட்டால் மட்டுமே எதிர்காலங்களில் இதுபோன்ற முறைக்கேடுகள் நடைபெறாமல் இருக்கும் என தெரிவித்துள்ளது அறப்போர் இயக்கம்.

- நமது நிருபர்
ஆகஸ்ட் 2024

அரசு பள்ளியில் இயங்கும் தனியார் மழலையப்ள்ளி

தூத்துக்குடி மாவட்டம் காயல்பட்டினத்தில் ஊராட்சி ஒன்றிய தொடக்கப்பள்ளி (தற்போது நகராட்சி தொடக்கப்பள்ளி) பல வருடங்களாக இயங்கி வருகிறது.

அதற்கு ஊர் முக்கியஸ்தர்கள் பலர் நன்கொடை வழங்கி ஏழை, எளிய மாணவர்கள் பயிலும் விதம் பல கட்டிடங்களையும் கட்டிக் கொடுத்துள்ளனர். அதே பள்ளி வளாகத்தில் தனியார் மழலையர் பள்ளியும் இயங்கி வருகிறது. தனியார் பள்ளிக்கு முறையான அங்கீகாரம் வழங்குவது, தாசில்தார், ஃபயர் ஆபீஸ், பிஸ்டிங் ஸ்டெபிலிட்டி, மாவட்ட கல்வித்துறை இதுபோன்று பல ஆவணங்கள் சமர்ப்பிக்க வேண்டும் என்பது அனைவரும் அறிந்ததே. இவ்வாறிருக்க, அரசு நகராட்சி தொடக்கப் பள்ளி நடைபெற்று வரும் அதே வளாகத்தில் தனியார் மழலையர் பள்ளியும் நடைபெற்று வருவது ஏழை - எளிய மக்களின் கல்வியைக் கேள்விக்குறியாக்கியுள்ளது.

மேலும் அந்த இடம் அரசுப் பள்ளி என்றுதான் பட்டா உள்ளது. இதற்கு ஊரில் உள்ளவர்கள் பலமுறை முயன்றும் அந்த தனியார் பள்ளி அகற்றப்படவில்லை.

அரசுக்குப் பலமுறை மனு கொடுத்தும் மாவட்ட



நிர்வாகமும், கல்வித்துறை நிர்வாகமும் கண்டு கொள்ளாமலும், எவ்வித நடவடிக்கையும் எடுக்காமலும் இருப்பது ஏன் என்று தெரியவில்லை. அரசுப் பள்ளிகள் மேம்பாட்டுக்காக பல நல்ல செயல்திட்டங்களைச் செய்து வரும் திமுக அரசு ஏழை - எளிய மாணவர்கள் தங்கு தடை இன்றி இந்த வளாகத்தில் கல்வி கற்க வழிவகை செய்யுமா? மாவட்ட ஆட்சியர் நடவடிக்கை எடுப்பாரா? மாவட்ட கல்வித்துறை கண்டுகொள்ளுமா? என எதிர்பார்க்கும் ஏழை - எளிய மாணவர்கள். - மாணிக்

குண்டர் தருப்பு சட்டத்தில் ரவுடிகள் ஆவடி காவல் ஆணையர் அதிரடி

ஆவடி காவல் ஆணையராகத்திற்கு உட்பட்ட பகுதிகளில் வசிக்கும் வழக்கு உள்ள 114 நபர்கள் மீது குண்டர் சட்டத்தில் கைது செய்ய உத்தரவு திருவள்ளூர் மாவட்டம் ஆவடி காவல் ஆணை ரகத்திற்கு உட்பட்ட பகுதிகளில் வசிக்கும் குற்றம் செயல்களில் ஈடுபட்ட நபர்கள் மீது நடவடிக்கை எடுக்க வேண்டும் என்று காவல் ஆணையர் கி.சங்கர் உத்தரவிட்டதன் அடிப்படையில் தொடர்ந்து இந்த பகுதிகளில் அடூழியம் செய்து வந்த ரவுடிகள் 68 நபர்கள் மீதும் கொள்ளை மற்றும் திருட்டு சம்பவங்களில் ஈடுபட்டு வந்த 15 நபர்களும் போதைப் பொருட்கள் விற்பனை செய்வது தொடர்பாக 24 பேர் மற்றும் இணையதள குற்ற வழக்குகளில் தொடர்புடைய

3 நபர்கள் மீதும் கள்ள சந்தை வழக்கு உள்ள 4 பேரும் இந்தப் பகுதியில் ஈடுபட்டு வந்த மொத்தம் 114 பேர் மீது குண்டர் தடுப்புச் சட்டத்தில் கைது செய்து நடவடிக்கை மேற்கொள்ள வேண்டும் என்று ஆவடி காவல் ஆணையாளர் கி. சங்கர் உத்தரவிட்டு உள்ளார்.

இம்மாதத்தில் குறிப்பாக ஜூலை மாதத்தில் மட்டும் காவல் ஆணையர் அலுவலகத்திற்கு உட்பட்ட பல்வேறு குற்ற சம்பவங்களில் ஈடுபட்டு வந்த 18 நபர்கள் மீது குண்டர் தரப்பு சட்டத்தின் நடவடிக்கை மேற்கொண்டு சிறையில் அடைக்கப்பட்டதாக தகவல்.

- தமிழினி



அதிகாரத்தை பயன்படுத்தி முறைகேடு செய்யும் சீனிவாசன்



பிஇஎலக்ட்ரிக்கல் படித்துவிட்டு சிவில் பணியில் சேர்ந்து பல மடங்கு பதவி உயர்வு பெற்று அமைச்சர் நேருவின் உதவியாளர் என்று கூறிக் கொண்டு அரசு அதிகாரிகளை மிரட்டும் சீனிவாசன் ஆவடி மாநகராட்சியில் 2016, 17, 18 காலகட்டத்தில் சீனிவாசன் பொறியாளர் மற்றும் நளினி ஏஇ இருவரும் கைகோர்த்துக்கொண்டு போடாத சாலை மற்றும் மைக்காத பூங்கா எரியாத மின்விளக்குகள் இவைகளுக்கு 10 கோடி ரூபாய் ஒரே வாரத்தில் பில் போட்டு பெரும் அளவு ஊழல் செய்துள்ளனர். இவைகளை மறைப்பதற்காக சீனிவாசன் பொறியாளர் நளினி ஏஇ இவர்கள் இவருடைய டிரைவர் ராகவேந்தனை வைத்து எம்புக்கை எரித்துள்ளனர் எரிக்கப்பட்ட எம் புக்கு மீது தணிக்கை சுட்டிக் காட்டப்பட்டது.

இதில் அப்போதைய ஆணையர் பிரேமா பதவி ஓய்வின் போது பொறியாளர் சீனிவாசன் மற்றும் நளினி ஏஇ இவர்கள் மீது குற்றம் சாட்டப்பட்டு பொறுப்புக்கு உள்ளாகி காரணத்தினால் பிரேமா அவர்கள் விடுவிக்கப்பட்டனர் இதுவே சீனிவாசன் பொறியாளர் மற்றும் நளினி மீது ஊழல் செய்தது உண்மையாகிறது மேற்கண்ட குற்றச்சாட்டின் மீது லஞ்ச ஒழிப்புத்துறை இயக்குனர் அலுவலகத்திற்கு திருமதி லட்சுமி ஆய்வாளர் லஞ்ச ஒழிப்பு துறையில் பூங்கா முறைகேடு வீஜிஎன் அடுக்குமாடி முறைகேடு மீதும் கோப்புகள் கைப்பற்றப்பட்டு விசாரணை நிலவில் உள்ளது.

மேற்கண்ட சீனிவாசன் எம்இ நளினி ஏஇ இவர்கள் ஆவடி மாநகராட்சியில் பரிபுரிந்த போது பொறியாளர் பிரிவில் ஒப்பந்ததாரர்களும் மூலம் பணிகளில் மத்திய அரசுக்கு செலுத்த வேண்டிய சேமநல நிதி வசிலிக்காமல் ஒப்பந்ததாரர்களுக்கு சலுகை செய்து தனக்கு சாதகமாக அந்தத் தொகையை பெற்றுக் கொண்டனர் இந்த தொகையை செலுத்த பொதுமக்கள் செலுத்திருந்த வைப்பு தொகையை ஆவடி மாநகராட்சி மூலம் மத்திய அரசுக்கு செலுத்தி உள்ளனர் இதனால் ஆவடி

மாநகராட்சிக்கு பெரும் இழப்பு ஏற்படுத்தியுள்ளனர் மேற்கண்ட முறைகேடுகள் மீது லஞ்ச ஒழிப்புத்துறை அனைத்து விதமான விசாரணைகளும் முடிந்து 4.3 கோடி பொதுமக்களின் பணத்தை இது வரை கட்டியும் கட்டாமலும் ஊழல் புரிந்துள்ளனர் இது பற்றி இறுதி அறிக்கையை லஞ்ச ஒழிப்புத்துறை நகராட்சி இயக்குனர் அனுப்பி உள்ளனர் இதனால் நளினி மற்றும் பொறியாளர் சீனிவாசன் மீது 17A குற்றச்சாட்டு பதிவு செய்துள்ளனர்.

மேலும் 4.3 கோடி பொதுமக்களின் பணத்தை சுருட்டிய சீனிவாசன் பொறியாளர் மற்றும் நளினி மீது நடவடிக்கை எடுக்காமல் உள்ளது தொடர்ந்து சீனிவாசன் மற்றும் நளினி ஆகியோர்கள் முறைகேடாக ஒப்பந்ததாரர்களை நியமித்து போடாத சாலைகள் மற்றும் கால்வாய்கள் மின் விளக்குகள் இவற்றிற்கு போலி பில்லுகள் போட்டு பல கோடி ரூபாய் முறைகேடு செய்துள்ளனர். தற்போது நளினியின் கணவர் மதியழகன் என்பவர் இவர்களுடன் கூட்டு சேர்ந்து பல ஒப்பந்ததாரர்கள் மூலம் போலி பில் போட்டு பல கோடி ரூபாய் சுருட்டி உள்ளனர் இவர்கள் இருவரும் சேர்ந்து மாங்காடு பூந்தமல்லி திருவேற்காடு அரக்கோணம் மற்றும் சில பஞ்சாயத்துகளில் இவர்கள் ஆட்களை வைத்து பல கோடி ரூபாய் போலி பில் மூலம் சுருட்டி உள்ளனர். இவைகளை மறைக்க அதிகாரிகளுக்கு பல லட்சம் ரூபாய் கொடுத்து தங்களை காத்துள்ளனர். நளினி தற்பொழுது உதவி செயற்பொறியாளராக தலைமை அலுவலகத்தில் மிகவும் பாதுகாப்பாக சீனிவாசன் அரவணைப்பில் தலைமை இடத்தில் அமர வைத்திருக்கின்றனர்.

சீனிவாசன் அவர்களுக்கும் SC யாக பதவி உயர்வு கொடுத்து குற்றச்சாட்டுகளையும் மறைத்து நகராட்சி துறை அமைச்சர் அவர்களின் உதவியாளராக வலம் வந்து கொண்டிருக்கிறார். இவருக்கு ஆதரவாக விஜயகுமார் ADMA அவர்களும் செயல்பட்டு வருவதாக தெரிகிறது இவர் மீது இயக்குனர் நடவடிக்கை எடுப்பார்களா பொறுத்திருந்து பார்ப்போம்.

- தமிழிணி

ஆகஸ்ட் 2024

‘நீ வேற கட்சி உனக்கு வேலை இல்லை’ ஆத்தார் அரசு மருத்துவமனையில் நடக்கும் மோசடி அமைச்சர் கவனிப்பாரா?



300 படுக்கைக்குமேல் உள்ள அரசு மருத்துவ மருத்துவமனை துப்புரவு பணிக்காக தனியார் நிறுவனம் மூலமாக ஆட்களை நியமனம் செய்கின்றனர். சேலம் மாவட்டம் ஆத்தார் அரசு மருத்துவமனையில் துப்புரவு பணிக்கு QPMS என்ற தனியார் நிறுவனம் மூலமாக ஆட்களை நியமித்துள்ளனர். கடந்த ஆட்சியில் ஸ்மித் என்ற தனியாயர் நிறுவனம் மூலமாக ஆத்தார் அரசு மருத்துவமனைக்கு 23 துப்புரவு பணியாளர்களை நியமனம் செய்துள்ளனர். இந்த பணியாளர்களுக்கு ரமேஷ் என்பவர் மேலாளராக செயல்பட்டு வருகின்றார். அப்பொழுது ஒவ்வொரு நபரிடமும் ரூபாய் 35,000 வாங்கிதான் துப்புரவு பணிக்கு வேலையில் சேர்த்துள்ளனர்.

தற்பொழுது அந்த ஸ்மித் கம்பெனி ஒப்பந்தம் முடிந்தபின்பு QPMS என்ற தனியார் நிறுவனம் அரசுடன் ஒப்பந்தம் செய்து கொண்டு அதே நபர்களை வைத்து துப்புரவு பணியினை செய்கின்றனர்.

கடந்த ஆட்சியில் மூன்று பெண்கள் மட்டும் பணம் கொடுக்காமல் பரிந்துரையின் பேரில் வேலை செய்தவர்களை பணிநீக்கம் செய்துள்ளனர். இது குறித்து மேலாளர் ரமேஷிடம் கேட்டபோது இவர்கள் அ.இ.அ.தி.மு.க கட்சிக்காரர்கள் அவர்களிடம் தான் போய் கேட்க வேண்டும் என்று கூறியுள்ளார். பணம் கொடுக்காததனால் இவர்களை வேலையை விட்டு நீக்கினார்களா என்று கேட்டபோது மலுப்பலாக பதில் கூறி இவர்களை மட்டும் நீக்கவில்லை இன்னும் சில பேரை நீக்கியுள்ளோம். தற்பொழுது சந்தேகம் வராத இருப்பதற்காக இந்த மூன்று பெண்களை தவிர மற்றவர்களை ஒவ்வொருவராக வேலையில் சேர்த்து வருகின்றார். இது சம்பந்தமாக சேலம் மாவட்ட சுகாதாரத் துறை இணை இயக்குநர் திருமதி.ராதிகா அவர்களை நேரில் சந்தித்து விளக்கம் கேட்டபோது இந்த பிரச்சனை அரசுக்கும் தனியார் நிறுவனத்திற்கும் ஏற்பட்டுள்ள ஒப்பந்தமாகும்.



ராதிகா
இணை இயக்குநர்

அதன் மூலமாக வேலை செய்து வருகின்றனர். இதில் எங்களுடைய செயல்பாடு ஏதும் இல்லை. அங்கு என்ன நடக்கின்றது எப்படி வேலைக்கு செய்கின்றனர் என்ன வேலை செய்கின்றனர் என்ற விவரம் தெரியவில்லை. அதை நாங்கள் கண்ட்ரோல் செய்ய முடியாது. காரணம் அரசுக்கும் தனியார் நிறுவனத்திற்கும் ஏற்பட்டுள்ள ஒப்பந்தமாகும் என்று கூறினார். ஆக மொத்தத்தில் அப்பாவி பெண்களிடம் ரூபாய்.35,000 பணத்தை கொடுத்தவர்களுக்கு மட்டுமே வேலை பணம் கொடுக்காதவர்களுக்கு



ரமேஷ்

வேலை இல்லை. ஏதாவது காரணத்தை சொல்லி அப்பாவி பெண்களை வேலை விட்டு நீக்கி அவர்கள் வறுமையில் வாடுகின்றனர். இந்த அவல நிலை ஆத்தார் அரசு மருத்துவமனையில் செயல்பட்டு வருகிறது. சுகாதார துறை அமைச்சர் இதில் தலையிட்டு இது போன்ற மோசடிகள் தமிழ்நாட்டில் இன்னும் எங்கெங்கு நடக்கின்றது என்பதை ஆய்வு செய்து சரி செய்ய வேண்டும் என்று பொதுமக்கள் விரும்புகின்றனர். இந்த தனியார் நிறுவனம் சூப்பர்வைசராக இருந்து வருகின்ற ரமேஷ் மீது அரசு நடவடிக்கை எடுக்குமா?

- தமிழ் ஆனந்தன்



புதிய வகை மோசடி

சென்னை மற்றும் புறநகர் பகுதிகளில் அடுக்குமாடி வீடு வாங்குவோரில் பலரும் வீட்டை வாடகைக்கு விடுவதை வழக்கமாக வைத்துள்ளனர்.

சிலர் குத்தகை முறையில், வீட்டை கொடுக்கின்றனர். ஒரு நபர், 5 லட்சம் ரூபாயை கொடுத்து விட்டு, நான்காண்டு குத்தகை என்ற அடிப்படையில் வீட்டை பெறுகிறார். இதில், நான்கு ஆண்டுகள் முடிந்த நிலையில், குத்தகை தொகையை திரும்ப பெற்று வெளியேறுவார் அல்லது குத்தகையை புதுப்பிப்பார். இவ்வாறு மொத்தமாக பணம் கொடுத்து, குத்தகைக்கு வீடு தேடுவோரை குறிவைத்து, புதிய மோசடி நடப்பதாக புகார்கள் வந்துள்ளன. இந்திய கட்டுமான வல்லுனர் சங்கத்தின் தென்னக மைய நிர்வாகி எஸ். ராமபிரபு கூறியதாவது: சென்னை மற்றும் புறநகர் பகுதிகளில், தவறான ஆவணங்கள் அடிப்படையில் வங்கிகளில், 50 முதல், 60 லட்சம் ரூபாய் வரை கடன் பெற்று, வீடு வாங்கும் நபர்கள், அதை குத்தகைக்கு விடுகின்றனர். இதற்காக, 5 லட்சம் ரூபாய் வரை பணம் வசூலிக்கின்றனர். இதன் பின் சில மாதங்களில், வங்கியில் வீட்டுக்கடனை செலுத்தாமல் தலைமறைவாகின்றனர்.

சம்பந்தப்பட்ட வங்கி, அந்த வீட்டை கையகப்படுத்தி, சட்டப்படி ஏலம் விட நடவடிக்கை எடுக்கிறது. இதில், அந்த வீட்டில் குத்தகை அடிப்படையில் குடியிருப்பவர் வெளியேற்றப்படுகிறார். அவர் செலுத்திய, 5 லட்சம் ரூபாய் பறிபோகிறது. பல இடங்களில் மூத்த குடிமக்கள், குத்தகை அடிப்படையில் வீடு பெற்று ஏமாற்றப்பட்டு உள்ளதாக புகார்கள் வந்துள்ளன. காவல் துறையிடம் புகார் செய்யும் வழிமுறை தெரியாமல் பலரும் தவிக்கின்றனர். குத்தகைக்கு வீடு பெறுவோர், அதற்கான ஆவணத்தை முறையாக பதிவு செய்தால், சார் - பதிவாளர், சம்பந்தப்பட்ட வங்கிக்கு இதுகுறித்து தகவல் தெரிவிப்பார்.

இதனால், அந்த வீடு குத்தகைக்கு விடப்பட்டுள்ளது என்பது வங்கிக்கு முன்கூட்டியே தெரியவரும். தவணை நிலுவை வைத்திருப்பவரின் வீடு என்றால், வங்கிகள் அது குறித்து சார் - பதிவாளருக்கும், அவர் வாயிலாக மக்களுக்கும் தெரிவிக்க வாய்ப்பு ஏற்படும். இதனால், சம்பந்தப்பட்ட வங்கியிடம் இருந்து பாதிக்கப்பட்டவர், நிவாரணம் கோர வாய்ப்பு இருக்கும். பொது மக்கள் தான் விழிப்புடன் இருக்க வேண்டும். அப்போது தான் இதுபோன்ற மோசடிகளை தடுக்க முடியும்.

விளம்பர கட்டணம்

மல்டி கலர் முதல் உள்பக்க அட்டை	₹ 7,500
மல்டி கலர் கடைசி உள்பக்க அட்டை	₹ 7,500
மல்டி கலர் கடைசி பக்க அட்டை	₹ 15,000
கருப்பு வெள்ளை முழு பக்கம்	₹ 10,000
கருப்பு வெள்ளை அரைபக்கம்	₹ 5,000
கருப்பு வெள்ளை கால்பக்கம்	₹ 2,500

விளம்பரத்திற்கு இரசீது கொடுக்கப்படும் நன்கொடை வாங்குவதில்லை.

பத்திரிக்கையின் அடையாள அட்டை இல்லாதவர்களிடம் செய்தியோ அல்லது விளம்பரமோ கொடுக்க வேண்டாம்.

ஆசிரியர்

Owned and Published by : P.SURESH MURUGAN from
No. 58/116, Big Street, Chepauk Chennai - 600 005.

Printed by : EXCELLENT PRINTERS, No. 15, Flower Street, Saidapet, Chennai - 600 015.

Editor : R.K. SELVARAJ

ஆகஸ்ட் 2024



தமிழ்நாடு பிரஸ் பவுண்டேசன்

பத்திரிக்கை சுதந்திரம்

பத்திரிக்கையாளர் நலன் காத்திட

93609 37559 - 94432 83642

ராயல் பப்ளிசிசிட்டி சமூக அரசியல் மாத இதழ்

அரசியல் மிழைத்தோர்க்கு அறமே கூற்றாகும்

இதழுக்கு

தமிழ்நாடு முழுவதும் தாலுக்கா வாரியாக செய்தியாளர்கள்

தேவை. ஆர்வமுள்ளவர்கள் கீழ்க்கண்ட வாட்ஸ்அப் நம்பரில்

சுயவிவரத்தை பதிவு செய்யவும்.

93609 37559 - 94432 83642

ஆகஸ்ட் 2024

